

# വിശ്വാസപരിശീലന വാർഷിക പദ്ധതി

## I. സെമസ്റ്റർ, പരീക്ഷ, സിലബസ്

### A. സെമസ്റ്റർ

ഏതാണ്ട് ഒൻപതുമാസം നീണ്ടുനിൽക്കുന്ന വിശ്വാസപരിശീലന ക്ലാസുകൾ രണ്ടു സെമസ്റ്ററുകളിലായിട്ടാണ് നടത്തപ്പെടുന്നത്.

ഒന്നാം സെമസ്റ്റർ (I-XII ക്ലാസുകൾ): 2024 ജൂൺ 2 - 2024 നവംബർ 3

രണ്ടാം സെമസ്റ്റർ (I-IX ക്ലാസുകൾ): 2024 നവംബർ 10 - 2025 ഫെബ്രുവരി 16

രണ്ടാം സെമസ്റ്റർ (X,XI,XII ക്ലാസുകൾ): 2024 നവംബർ 10 - 2025 ജനുവരി 26

#### 1. സമയക്രമം

വിശ്വാസപരിശീലനത്തിനായി അധ്യാപനസമയം ഒന്നര മണിക്കൂർ എങ്കിലും ഉണ്ടായിരിക്കണം. ക്ലാസിനിടയ്ക്ക് 5-10 മിനിറെങ്കിലും ഇന്റർവെൽ കൊടുക്കുന്ന കാര്യം പ്രത്യേകം ശ്രദ്ധിക്കണം. കുട്ടികളുടെ കുർബാനയും ക്ലാസുകളും രാവിലെ 8.30-ന് മുമ്പ് നടത്താൻ പാടുള്ളതല്ല.

വിശ്വാസപരിശീലന ക്ലാസുകൾ കുർബാനയോടെ ആരംഭിക്കുന്നതാണ് ഏറ്റവും അനുയോജ്യമായിട്ടുള്ളത്. ക്ലാസുകൾക്കുശേഷം കുർബാന വയ്ക്കുന്നതു പൊതുവേ പ്രോത്സാഹിപ്പിക്കുന്നില്ല. കുർബാനയ്ക്കു മുമ്പ് ദീർഘസമയമുള്ള പ്രഭാഷണങ്ങളും ക്ലാസുകളും ഒഴിവാക്കുക. കാഴ്ചസമർപ്പണം ഉണ്ടെങ്കിൽ സമൂഹപ്രാർത്ഥനയ്ക്കുശേഷം നടത്തുക. കാഴ്ചസമർപ്പണം പണമായി നൽകുവാൻ എല്ലാവരെയും നിർബന്ധിക്കാതിരിക്കുക. കാഴ്ചസമർപ്പണം വഴി ലഭിക്കുന്ന തുക കുട്ടികളെ അറിയിക്കുന്നത് ഉചിതമാണ്. ഈ തുക ഇടവകയിലെ വിശ്വാസപരിശീലന കാര്യങ്ങൾക്ക് വിനിയോഗിക്കുമല്ലോ.

ഞായറാഴ്ച ദിവസങ്ങളിൽ ഇടവകകളിൽ ഉച്ചയ്ക്കു 12 മണിക്കുശേഷം മാത്രമേ വിവാഹവും മറ്റു കർമ്മങ്ങളും നടത്തിക്കൊടുക്കുവാൻ പാടുള്ളൂ എന്നതാണ് അതിരുപതാ നിർദ്ദേശം. ക്ലാസുകൾക്ക് മൂടക്കമോ കുട്ടികൾക്കു ശല്യമോ വരാതിരിക്കാനാണ് ഇപ്രകാരം നിശ്ചയിച്ചിരിക്കുന്നത് (Cf. അതിരുപതാ നിയമസംഹിത 126: VIII).

### B. സിലബസ്

1. പാഠഭാഗം: സീറോമലബാർ സഭ വിശ്വാസപരിശീലന കമ്മീഷൻ പ്രസിദ്ധീകരിച്ച 'രക്ഷയുടെ പാതയിൽ' എന്ന പാഠാവലിയിലെ പുസ്തകങ്ങളാണ് 1 മുതൽ 12 വരെയുള്ള മലയാളം മീഡിയം ക്ലാസുകളിലും, ഇംഗ്ലീഷ് മീഡിയം ക്ലാസുകളിലും പഠിക്കുവാനുള്ളത്. ചില ക്ലാസുകളിലെ പുസ്തകത്തിലെ എല്ലാ പാഠങ്ങളും പരീക്ഷയ്ക്ക്

ഉൾപ്പെടുത്തുന്നില്ല. എന്നാൽ ആ പാഠങ്ങൾ ക്ലാസുകളിൽ പഠിപ്പിക്കാം.

**2. നമസ്കാരങ്ങൾ:** ഈ വർഷം ഓരോ ക്ലാസിലും പ്രത്യേകം പഠിക്കേണ്ട നമസ്കാരങ്ങൾ ക്ലാസ് അടിസ്ഥാനത്തിലുള്ള സിലബസിൽ നൽകിയിട്ടുണ്ട്. നമസ്കാരങ്ങളും ജപമാലകളും മറ്റു ജപങ്ങളും ഇതിൽ ഉൾപ്പെടുത്തിയിരിക്കുന്നു. താഴെയുള്ള ക്ലാസിൽ പഠിച്ച നമസ്കാരങ്ങൾ (ഉദാ. മൂന്നാം ക്ലാസിൽ) മുകളിലുള്ള ക്ലാസിൽ (ഉദാ. നാലാം ക്ലാസ്) എത്തിയാലും അറിഞ്ഞിരിക്കണം.

- |   |  |
|---|--|
| <ol style="list-style-type: none"> <li>1. കുരിശടയാളം</li> <li>2. ത്രിത്വസ്തുതി</li> <li>3. സ്വർഗ്ഗസ്ഥനായ പിതാവേ</li> <li>4. നന്മനിറഞ്ഞ മറിയമേ</li> <li>5. ശ്ലീഹന്മാരുടെ വിശ്വാസ പ്രമാണം, നിഖ്യാവിശ്വാസപ്രമാണം (കുർബാനപുസ്തകത്തിലേതു പോലെ)</li> <li>6. കുമ്പസാരത്തിനുള്ള ജപം</li> <li>7. ത്രിസന്ധ്യാജപങ്ങൾ</li> <li>8. പരിശുദ്ധ രാജ്ഞി</li> <li>9. ദൈവകൽപനകൾ</li> <li>10. തിരുസഭയുടെ കൽപനകൾ</li> <li>11. കുദാശകൾ</li> <li>12. നല്ല കുമ്പസാരത്തിനുവേണ്ട കാര്യങ്ങൾ</li> <li>13. പരിശുദ്ധ കുർബാന യോഗ്യതയോടെ ഉൾക്കൊള്ളാൻ വേണ്ട കാര്യങ്ങൾ</li> <li>14. വിശ്വാസപ്രകരണം</li> <li>15. പ്രത്യാശപ്രകരണം</li> <li>16. സ്നേഹപ്രകരണം</li> <li>17. മനസ്താപപ്രകരണം</li> </ol> | <ol style="list-style-type: none"> <li>18. കാരുണ്യപ്രവൃത്തികൾ</li> <li>19. മനുഷ്യന്റെ അന്ത്യങ്ങൾ</li> <li>20. സുവിശേഷഭാഗ്യങ്ങൾ</li> <li>21. സത്യസഭയുടെ ലക്ഷണങ്ങൾ</li> <li>22. മൂലപാപങ്ങളും അവയ്ക്കെതിരായ പുണ്യങ്ങളും</li> <li>23. മൗലിക സുകൃതങ്ങൾ</li> <li>24. ബർണ്ണാർദു പുണ്യവാന്റെ ജപം</li> <li>25. പ്രധാന പുണ്യപ്രവൃത്തികൾ</li> <li>26. പരിശുദ്ധാരുപിയുടെ ദാനങ്ങൾ</li> <li>27. പരിശുദ്ധാരുപിയുടെ ഫലങ്ങൾ</li> <li>28. പരിശുദ്ധാരുപിക്ക് എതിരായ പാപങ്ങൾ</li> <li>29. ദൈവത്തിന്റെ ലക്ഷണങ്ങൾ</li> <li>30. ദൈവിക പുണ്യങ്ങൾ</li> <li>31. ദൈവസന്നിധിയിൽ പ്രതികാരത്തിനായി ആവശ്യപ്പെടുന്ന പാപങ്ങൾ</li> <li>32. സുവിശേഷത്തിലെ വിശിഷ്ട ഉപദേശങ്ങൾ.</li> </ol> |
|---|--|

**3. പൊതുവിജ്ഞാനം:** അതിരുപതയുടെ പ്രസിദ്ധീകരണമായ സത്യദീപം, ഈ വർഷത്തെ വിശ്വാസപരിശീലനവർഷ ആപ്തവാക്യം, ലോഗോയുടെ വിശദീകരണം എന്നിവയിൽ നിന്നുമായിരിക്കും സെമസ്റ്റർ പരീക്ഷയ്ക്ക് പൊതുവിജ്ഞാന ചോദ്യങ്ങൾ ഉണ്ടായിരിക്കുക. 2024 ജൂൺ മാസം മുതൽ ഓരോ പരീക്ഷയുടെയും രണ്ടാഴ്ച മുമ്പുവരെയുള്ള സത്യദീപങ്ങളിൽ വന്നിട്ടുള്ള പൊതുക്കാര്യങ്ങളാണ് സത്യദീപത്തിലെ

ചോദ്യങ്ങളിൽ ഉൾപ്പെടുത്തുക.

കുട്ടികൾ സ്വന്തമാക്കിയിട്ടുള്ള ക്രിസ്തീയ കാഴ്ചപ്പാടുകളും മനോഭാവങ്ങളും വിലയിരുത്തുന്നതിന് സഹായകമായ ഉപന്യാസ ചോദ്യവും പൊതുവിജ്ഞാനത്തിന്റെ ഭാഗമായി ചോദിക്കുന്നതാണ്.

സത്യദീപം വായിക്കാൻ കുട്ടികളെ പ്രേരിപ്പിക്കുക, സത്യദീപത്തിന്റെ വരിക്കാരാകാൻ സാഹചര്യം ഒരുക്കുക എന്ന ലക്ഷ്യത്തോടെയും സഭാ വാർത്തകൾ കുട്ടികൾ അറിഞ്ഞിരിക്കണമെന്ന ആഗ്രഹത്തോടെയുമാണ് സത്യദീപത്തിൽനിന്നും ചോദ്യങ്ങൾ ചോദിക്കുന്നത്. അദ്ധ്യാപകരെങ്കിലും സത്യദീപത്തിന്റെ വരിക്കാരാകാൻ ശ്രദ്ധിക്കണമെന്നഭ്യർത്ഥിക്കുന്നു.

catechismernakulam Youtube ചാനലിലൂടെ പരീക്ഷയ്ക്കുള്ള സാധ്യതാ പൊതുചോദ്യങ്ങൾ നൽകുന്നതാണ്.

**4 ഉപപാഠപുസ്തകം:** ഈ വർഷം ഉപപാഠപുസ്തകങ്ങൾ രണ്ട് സെമസ്റ്ററുകളിലായി പഠിപ്പിക്കേണ്ടതാണ്. പരീക്ഷകൾക്ക് ഇതിൽ നിന്നും ചോദ്യങ്ങൾ ഉണ്ടായിരിക്കുന്നതാണ്. സിലബസ് പേജ് 33,34 കാണുക.

**5. ബൈബിൾ പഠനം:** ഈ വർഷം 'പ്രാർത്ഥനയിൽ വളരാം' എന്ന ആശയം ഉൾക്കൊണ്ടുകൊണ്ട് ബൈബിളിലെ പ്രാർത്ഥനയെന്ന പുണ്യത്തെ എടുത്തു കാണിക്കുന്ന വചനങ്ങൾ ഓരോ ഞായറാഴ്ചത്തേയ്ക്കുമായി നൽകുന്നു. കുട്ടികൾ കൂടുംബത്തോടൊപ്പം ഈ വചനങ്ങൾ പഠിക്കുകയും വീടുകളിലും ക്ലാസുകളിലും ഈ വചനം ധ്യാനചിന്തകളാക്കുകയും ചെയ്യണം.

ജൂൺ	02-06-2024	ഞാൻ മൗനം പാലിക്കാതെ അങ്ങയെ പാടിപ്പുകഴ്ത്തും; ദൈവമായ കർത്താവേ, ഞാനങ്ങേക്ക് എന്നും നന്ദിപറയും	സങ്കീർത്തനം 30:12
	09-06-2024	പ്രത്യാശയിൽ സന്തോഷിക്കുവിൻ; ക്ലേശങ്ങളിൽ സഹനശീലരായിരിക്കുവിൻ; പ്രാർത്ഥനയിൽ സ്ഥിരതയുള്ളവരായിരിക്കുവിൻ	റോമാ 12:12
	16-06-2024	ചോദിക്കുവിൻ, നിങ്ങൾക്കു ലഭിക്കും; അന്വേഷിക്കുവിൻ, നിങ്ങൾ കണ്ടെത്തും; മുട്ടുവിൻ, നിങ്ങൾക്കു തുറന്നുകിട്ടും.	ലൂക്കാ 11:9
	23-06-2024	പ്രലോഭനത്തിൽ അകപ്പെടാതിരിക്കാൻ നിങ്ങൾ ഉണർന്നിരുന്നു പ്രാർത്ഥിക്കുവിൻ; ആത്മാവ് സന്നദ്ധമെങ്കിലും ശരീരം ബലഹീനമാണ്.	മത്തായി 26:41

ജൂൺ	30-06-2024	നിങ്ങൾ സൗഖ്യം പ്രാപിക്കാനായി പരസ്പരം പാപങ്ങൾ ഏറ്റുപറയുകയും പ്രാർത്ഥിക്കുകയും ചെയ്യുവിൻ. നീതിമാന്റെ പ്രാർത്ഥന വളരെ ശക്തിയുള്ളതും ഫലദായകവുമാണ്	യാക്കോബ് 5:16-17
ജൂലൈ	07-07-2024	വിളിക്കും മുൻപേ ഞാൻ അവർക്ക് ഉത്തരമരുളും, പ്രാർത്ഥിച്ചു തീരുംമുൻപേ ഞാൻ അതു കേൾക്കും	ഏശയ്യാ 65:24
	14-07-2024	കർത്താവ് ദുഷ്ടരിൽനിന്ന് അകന്നിരിക്കുന്നു; നീതിമാന്മാരുടെ പ്രാർത്ഥന ചെവിക്കൊള്ളുന്നു	സുഭാഷിതം 15:29
	21-07-2024	എന്നെ വിളിക്കുക, ഞാൻ മറുപടി നൽകും. നിന്റെ ബുദ്ധിക്കു തീതമായ മഹത്തും നിഗൂഢവുമായ കാര്യങ്ങൾ ഞാൻ നിനക്കു വെളിപ്പെടുത്തും	ജറെമിയ 33:3
	28-07-2024	എന്റെ കാൽ വഴുതുന്നു എന്നു ഞാൻ വിചാരിച്ചപ്പോഴേക്കും കർത്താവേ, അങ്ങയുടെ കാര്യം എന്നെ താങ്ങിനിർത്തി	സങ്കീർത്തനം 94:18
ഓഗസ്റ്റ്	04-08-2024	ദൈവമേ, അങ്ങയുടെ കാര്യം എന്തിനാത്ത് എന്നോട് ദയ തോന്നണമേ! അങ്ങയുടെ കാര്യം ഞാനിരുകത്തിനാത്ത് എന്റെ അതിക്രമങ്ങൾ മായിച്ചു കളയണമേ!	സങ്കീർത്തനം 51:1
	11-08-2024	പ്രാർത്ഥിക്കുകയും യാചിക്കുകയും ചെയ്യുന്ന എന്തും ലഭിക്കുമെന്നു വിശ്വസിക്കുവിൻ; നിങ്ങൾക്കു ലഭിക്കുകതന്നെ ചെയ്യും	മർക്കോസ് 11:24
	18-08-2024	അവന്റെ ഇഷ്ടത്തിനനുസൃതമായി എന്തെങ്കിലും നാം ചോദിച്ചാൽ, അവിടുന്ന് നമ്മുടെ പ്രാർത്ഥന കേൾക്കും എന്നതാണ് നമുക്ക് അവനിലുള്ള ഉറപ്പ്	1 യോഹന്നാൻ 5:14
	25-08-2024	എപ്പോഴും സന്തോഷത്തോടെ യായിരിക്കുവിൻ. ഇടവിടാതെ പ്രാർത്ഥിക്കുവിൻ.	1 തെസലോനിക്കാ 5:16



സെപ്റ്റംബർ	01-09-2024	നിങ്ങൾ അപേക്ഷകളോടും യാചനകളോടുംകൂടെ എല്ലാ സമയവും ആത്മാവിൽ പ്രാർത്ഥനാനിരതരായിരിക്കുവിൻ. അവിശ്രാന്തം ഉണർന്നിരുന്ന് എല്ലാ വിശുദ്ധർക്കുംവേണ്ടി പ്രാർത്ഥിക്കുവിൻ	എഫേസോസ് 6:18
	8-09-2024	ഞാൻ നിന്റെ കണ്ണീർ കാണുകയും പ്രാർത്ഥന കേൾക്കുകയും ചെയ്തിരിക്കുന്നു. ഞാൻ നിന്നെ സുഖപ്പെടുത്തും	2 രാജാക്കൻമാർ 20:5
	15-09-2024	ഒന്നിനെക്കുറിച്ചും ആകുലരാകേണ്ട. പ്രാർത്ഥനയിലൂടെയും അപേക്ഷയിലൂടെയും കൃതജ്ഞതാസ്മതോത്രങ്ങളോടെ നിങ്ങളുടെ യാചനകൾ ദൈവസന്നിധിയിൽ അർപ്പിക്കുവിൻ.	ഫിലിപ്പി 4:6
	22-09-2024	തന്നിലൂടെ ദൈവത്തെ സമീപിക്കുന്നവരെ പൂർണ്ണമായി രക്ഷിക്കാൻ അവനു കഴിവുണ്ട്. എന്നേക്കും ജീവിക്കുന്നവനായ അവൻ അവർക്കുവേണ്ടി മാധ്യസ്ഥ്യം വഹിക്കുന്നു	ഹെബ്രായർ 7:25
	29-09-2024	കൃതജ്ഞതാഭരിതരായി ഉണർന്നിരുന്ന് നിരന്തരം പ്രാർത്ഥിക്കുവിൻ.	കൊളോസോസ് 4:2
ഒക്ടോബർ	06-10-2024	നിങ്ങൾ എന്നിൽ വസിക്കുകയും എന്റെ വാക്കുകൾ നിങ്ങളിൽ നിലനിൽക്കുകയും ചെയ്യുന്നെങ്കിൽ ഇഷ്ടമുള്ളതു ചോദിച്ചുകൊള്ളുക; നിങ്ങൾക്കു ലഭിക്കും	യോഹന്നാൻ 15:7
	13-10-2024	വിശ്വാസത്തോടെ പ്രാർത്ഥിക്കുന്നതെല്ലാം നിങ്ങൾക്കു ലഭിക്കും	മത്തായി 21:22
	20-10-2024	എന്നാൽ ദൈവത്തിൽ ആശ്രയിക്കുന്നവർ വീണ്ടും ശക്തി പ്രാപിക്കും; അവർ കഴുകന്മാരെപ്പോലെ ചിറകടിച്ചുയരും. അവർ ഓടിയാലും ക്ഷീണിക്കുകയില്ല; നടന്നാൽ തളുകയുമില്ല	ഏശയ്യാ 40:31

ഒക്ടോബർ	27-10-2024	കർത്താവിൽ ആശ്രയിക്കുന്നവർ അചഞ്ചലമായി എന്നേക്കും നിലകൊള്ളുന്ന സീയോൻ പർവ്വതം പോലെയാണ്	സങ്കീർത്തനം 125:1
നവംബർ	03-11-2024	നിന്റെ എല്ലാ പ്രവൃത്തികളും ദൈവവിചാരത്തോടെയാകട്ടെ; അവിടുന്ന് നിനക്ക് വഴി തെളിച്ചുതരും	സുഭാഷിതങ്ങൾ 3:6
	10-11-2024	ദൈവമേ, എന്റെ പ്രാർത്ഥന കേൾക്കണമേ! എന്റെ യാചന നിരസിക്കരുതേ!	സങ്കീർത്തനം 55:1
	17-11-2024	നമ്മുടെ ബലഹീനതയിൽ ആത്മാവ് നമ്മെ സഹായിക്കുന്നു. വേണ്ടവിധം പ്രാർത്ഥിക്കേണ്ടതെങ്ങനെയെന്നു നമുക്കറിഞ്ഞുകൂടാ. എന്നാൽ, അവാച്യമായ നെടുവീർപ്പുകളാൽ ആത്മാവുതന്നെ നമുക്കുവേണ്ടി മാധ്യസ്ഥ്യം വഹിക്കുന്നു.	റോമാ 8:26
	24-11-2024	നിങ്ങളുടെയിടയിൽ ദുരിതം അനുഭവിക്കുന്നവൻ പ്രാർത്ഥിക്കട്ടെ. ആഹ്ലാദിക്കുന്നവൻ സ്തുതിഗീതം ആലപിക്കട്ടെ.	യാക്കോബ് 5:13
ഡിസംബർ	01-12-2024	മക്കൾക്കു നല്ല ദാനങ്ങൾ നൽകാൻ ദുഷ്കരമായ നിങ്ങൾക്ക് അറിയാമെങ്കിൽ, സ്വർഗ്ഗസ്ഥനായ പിതാവ് തന്നോട് ചോദിക്കുന്നവർക്ക് എത്രയധികമായി പരിശുദ്ധാത്മാവിനെ നൽകുകയില്ല	ലൂക്കാ 11:13
	08-12-2024	തന്നെ വിളിച്ചുപേക്ഷിക്കുന്നവർക്കു, ഹൃദയപരമാർത്ഥതയോടെ വിളിച്ചുപേക്ഷിക്കുന്നവർക്കു കർത്താവ് സമീപസ്ഥനാണ്.	സങ്കീർത്തനം 145:18
	15-12-2024	എന്റെ നാമത്തിൽ നിങ്ങൾ എന്നോട് എന്തെങ്കിലും ചോദിച്ചാൽ ഞാനതു ചെയ്തു തരും	യോഹന്നാൻ 14:14
	22-12-2024	വരുവിൻ, നമുക്കു കുമ്പിട്ട് ആരാധിക്കാം; നമ്മെ സൃഷ്ടിച്ച കർത്താവിന്റെ മുൻപിൽ മുട്ടുകുത്താം	സങ്കീർത്തനം 95:6

ഡിസംബർ	29-12-2024	തളർന്നവൻ അവിടുന്ന് ബലം നൽകുന്നു; ദുർബലൻ ശക്തി പകരുകയും ചെയ്യുന്നു	ഏശയ്യാ 40:29
ജനുവരി	05-01-2025	ഞാൻ കർത്താവിനെ സ്നേഹിക്കുന്നു, എന്റെ പ്രാർത്ഥനയുടെ സ്വരം അവിടുന്ന് ശ്രവിച്ചു	സങ്കീർത്തനം 116:1
	12-01-2025	കർത്താവിനെ പാടിപുകഴ്ത്തുവിൻ. അവിടുത്തെ നാമത്തെ വാഴ്ത്തുവിൻ; അവിടുത്തെ രക്ഷയെ പ്രതിദിനം പ്രകീർത്തിക്കുവിൻ	സങ്കീർത്തനം 96:2
	19-01-2025	ഭൂമിയിൽ നിങ്ങളിൽ രണ്ടുപേർ യോജിച്ചു ചോദിക്കുന്ന ഏതു കാര്യവും എന്റെ സ്വർഗസ്ഥനായ പിതാവ് നിറവേറ്റിത്തരും	മത്തായി 18:19
	26-01-2025	നിന്റെ ജീവിതം കർത്താവിനു ഭരമേൽപിക്കുക, കർത്താവിൽ വിശ്വാസമർപ്പിക്കുക; അവിടുന്നു നോക്കിക്കൊള്ളൂ	സങ്കീർത്തനം 37:5
ഫെബ്രുവരി	02-02-2025	നീ പ്രാർത്ഥിക്കുമ്പോൾ നിന്റെ മുറിയിൽ കടന്ന്, കതകടച്ച്, രഹസ്യമായി നിന്റെ പിതാവിനോടു പ്രാർത്ഥിക്കുക; രഹസ്യങ്ങൾ അറിയുന്ന പിതാവ് നിനക്കു പ്രതിഫലം നൽകും	മത്തായി 6:6
	09-02-2025	അപ്പോൾ നിങ്ങൾ എന്നെ വിളിച്ചുപേക്ഷിക്കും; എന്റെ അടുക്കൽ വന്നു പ്രാർത്ഥിക്കും. ഞാൻ നിങ്ങളുടെ പ്രാർത്ഥന ശ്രവിക്കും	ജറെമിയ 29:12
	16-02-2025	ഞാൻ കർത്താവിനേക്കാൾ കണ്ണുകളുയർത്തും. എന്റെ രക്ഷകനായ ദൈവത്തിനുവേണ്ടി ഞാൻ കാത്തിരിക്കും, എന്റെ ദൈവം എന്റെ പ്രാർത്ഥന കേൾക്കും.	മിക്കാ 7:7
	23-02-2025	ദൈവം വാഴ്ത്തപ്പെട്ടെ! അവിടുന്ന് എന്റെ പ്രാർത്ഥന തള്ളിക്കളഞ്ഞില്ല; അവിടുത്തെ കാരുണ്യം എന്നിൽനിന്ന് എടുത്തു കളഞ്ഞില്ല	സങ്കീർത്തനം 66:20

### C. പരീക്ഷ

അതിരൂപതാകേന്ദ്രത്തിന്റെ നേതൃത്വത്തിൽ ഓരോ സെമസ്റ്ററിന്റെ അവസാനം പരീക്ഷകൾ നടത്തുകയും പരീക്ഷയിൽ ഉന്നത വിജയം (A+ ഗ്രേഡ്) ലഭിക്കുകയും 90 ശതമാനം ഹാജരും ഉള്ള കുട്ടികൾക്ക് ഓരോ വർഷവും സ്കോളർഷിപ്പും നൽകുന്നു.

#### 1. പരീക്ഷ തീയതികൾ

ഒന്നാം സെമസ്റ്റർ 2024 നവംബർ 3 ഞായർ (I-XII) 10.30 A.M. - 12.30 P.M.  
രണ്ടാം സെമസ്റ്റർ 2025 ജനുവരി 26 ഞായർ (X, XI, XII) 2.00 P.M. - 4.00 P.M.  
രണ്ടാം സെമസ്റ്റർ 2025 ഫെബ്രുവരി 16 ഞായർ (I-IX) 10.30 A.M. - 12.30 P.M.

#### 2. ചോദ്യരീതി

ഓരോ ക്ലാസിലും കുട്ടികൾ പഠിക്കേണ്ട ഭാഗങ്ങൾ സിലബസ്സിൽ നൽകിയിട്ടുണ്ട്. സിലബസ്സിൽ ഉൾപ്പെടുത്തിയിരിക്കുന്നത് - പാഠഭാഗം, നമസ്കാരങ്ങൾ, പൊതുവിജ്ഞാനം, ബൈബിൾ, ഉപപാഠം എന്നതാണല്ലോ. ഓരോ ക്ലാസിലേക്കും പഠിക്കാൻ നിർദ്ദേശിച്ചിരിക്കുന്നതെല്ലാം തുല്യ പ്രാധാന്യത്തോടെ കുട്ടികളെ പഠിപ്പിക്കണം. അതുകൊണ്ട്തന്നെ എത്ര ശതമാനത്തിന്റെ ചോദ്യങ്ങൾ ഒരോ ഭാഗത്തുനിന്നും ഉണ്ടാകും എന്ന് കണക്കാക്കിയല്ല പഠിപ്പിക്കേണ്ടത്. ചോദ്യങ്ങളുടെ ശതമാനകണക്ക് ഇവിടെ ചേർക്കുന്നില്ലായെന്ന കാര്യം ശ്രദ്ധിക്കുമല്ലോ. അധ്യാപകർ കുട്ടികളെ പഠിപ്പിക്കുന്നതിന്റെ ലക്ഷ്യം സ്കോളർഷിപ്പോ, സ്വന്തം ക്ലാസിലോ, യൂണിറ്റിലോ നൂറു ശതമാനം വിജയമോ അല്ല. ക്രിസ്തുവിന്റെ മനോഭാവങ്ങൾ സ്വായത്തമാക്കി കൂടുതൽ ക്രൈസ്തവമായി ജീവിക്കാൻ കുട്ടികളെ പ്രാപ്തരാക്കുക, ക്രിസ്തീയ വിശ്വാസത്തിൽ ആഴപ്പെടുത്തുക തുടങ്ങിയ ലക്ഷ്യങ്ങളാണ് പ്രഥമമായി നമ്മുടെ മനസ്സിൽ ഉണ്ടാകേണ്ടത്. കുട്ടികളുടെ ജീവിതവുമായി ബന്ധപ്പെടുത്തി ഓരോ പാഠഭാഗത്തെയും, ബൈബിൾ വചനങ്ങളെയും വ്യാഖ്യാനിക്കാനുള്ള കഴിവാണു് അധ്യാപകർ ആർജ്ജിച്ചിട്ടുണ്ടേണ്ടത്.

#### 3. മാർക്ക് വിഭജനം

ഒന്നാം ക്ലാസ് മുതൽ മൂന്നാം ക്ലാസ് വരെ (35 + 15 = 50)

- A. ചിത്രത്തിന്റെ സഹായത്തോടെ ഉത്തരം പറയുക (1 x 10=10)
- B. ശരിയോ തെറ്റോ എന്ന് പറയുക (1 x 5=5)
- C. നല്ലതോ ചീത്തയോ എന്ന് പറയുക (1 x 5=5)
- D. പേരുകൾ പറയുക (1 x 5=5)
- E. പൂരിപ്പിക്കുക (5 x 1=5)
- F. നമസ്കാരങ്ങൾ (5 x 1=5)

ഇന്റേണൽ അസസ്സ്മെന്റ് (അദ്ധ്യാപകർ 10ൽ + മാതാപിതാക്കൾ 5ൽ)  
(വചനദീപം പേജ് 35 കാണുക)

**നാലാം ക്ലാസ് മുതൽ ആറാം ക്ലാസ് വരെ (35 + 15 = 50)**

- A. ഏറ്റവും ശരിയായ ഉത്തരം ഉത്തരപ്പെട്ടിയിൽനിന്നും തെരഞ്ഞെടുത്തെഴുതുക (1 x 10=10) (പത്തിൽ രണ്ട് ചോദ്യം ഉപപാഠപുസ്തകത്തിൽ നിന്ന്)
- B. തരം തിരിച്ചെഴുതുക & പൂരിപ്പിക്കുക (3 x 2=6)
- C. യോജിച്ച ഉത്തരം തെരഞ്ഞെടുത്ത് ചേരുംപടി ചേർക്കുക (1 x 5=5)
- D. നമസ്കാരങ്ങൾ/ സത്യദീപം/ ബൈബിൾ/ ലോഗോ (1 x 4=4)
- E. ഒരു വാക്യത്തിൽ ഉത്തരമെഴുതുക (1 x 5=5)
- F. ഒരു പേജിൽ കുറയാതെ ഉത്തരമെഴുതുക (ഉപപാഠപുസ്തകത്തിൽ നിന്ന്) (കുട്ടികൾ ചോദ്യം മനസ്സിലാക്കിയവിധത്തിൽ അവരുടെ ഭാഷയിൽ എഴുതിയാൽ മതിയാകും) (5 x 1=5)

ഇന്റേണൽ അസസ്സ്മെന്റ് (അദ്ധ്യാപകർ 10ൽ + മാതാപിതാക്കൾ 5ൽ)  
(വചനദീപം പേജ് 35 കാണുക)

**ഏഴാം ക്ലാസ് മുതൽ ഒൻപതാം ക്ലാസ് വരെ (35 + 15 = 50)**

- A. ഏറ്റവും ശരിയായ ഉത്തരം ഉത്തരപ്പെട്ടിയിൽനിന്നും തെരഞ്ഞെടുത്തെഴുതുക (1 x 10=10)(പത്തിൽ രണ്ട് ചോദ്യം ഉപപാഠപുസ്തകത്തിൽ നിന്ന്)
- B. ഒന്നോ രണ്ടോ വാക്യത്തിൽ ഉത്തരമെഴുതുക (1 x 5=5)
- C. രണ്ടോ മൂന്നോ വാചകത്തിൽ ഉത്തരമെഴുതുക (പാഠഭാഗങ്ങൾ കുട്ടികൾ മനസ്സിലാക്കിയ വിധത്തിൽ ഉത്തരങ്ങൾ എഴുതിയാലും മതിയാകും) (2 x 3=6)
- D. നമസ്കാരങ്ങൾ/ സത്യദീപം/ ബൈബിൾ/ ലോഗോ (1 x 4=4)
- E. ഒരു പേജിൽ കുറയാതെ ഉത്തരമെഴുതുക (ഒരു ചോദ്യം പാഠഭാഗത്തെ ആസ്പദമാക്കിയിട്ടുള്ളതാണ്. ചോദ്യത്തിനനുസരിച്ച് അതതു പാഠഭാഗവുമായി ബന്ധപ്പെടുത്തി വ്യക്തിപരമായ വിചിന്തനങ്ങളും ഉൾക്കാഴ്ചകളും ഉൾപ്പെടുത്തി ഉപന്യാസം തയ്യാറാക്കുക. രണ്ടാമത്തെ ചോദ്യം ഉപപാഠപുസ്തകത്തെ അടിസ്ഥാനമാക്കിയുള്ളതാണ്. ക്രിസ്തീയ കാഴ്ചപ്പാടിൽ നിന്നുകൊണ്ട് വ്യക്തിപരമായ വിചിന്തനങ്ങളും ഉൾക്കാഴ്ചകളും ഉൾപ്പെടുത്തി ഉപന്യാസം തയ്യാറാക്കുക.) (5 x 2=10)

ഇന്റേണൽ അസസ്സ്മെന്റ് (അദ്ധ്യാപകർ 10ൽ + മാതാപിതാക്കൾ 5ൽ)  
(വചനദീപം പേജ് 35 കാണുക)

**പത്ത്, പതിനൊന്ന്, പന്ത്രണ്ട് ക്ലാസ് (40 + 10 = 50)**

- A. ഏറ്റവും ശരിയായ ഉത്തരം ഉത്തരപ്പെട്ടിയിൽനിന്നും തെരഞ്ഞെടുത്തെഴുതുക (1 x 10=10)
- B. ഒന്നോ രണ്ടോ വാക്യത്തിൽ ഉത്തരമെഴുതുക (1 x 6=6)
- C. രണ്ടോ മൂന്നോ വാചകത്തിൽ ഉത്തരമെഴുതുക (പാഠഭാഗങ്ങൾ കുട്ടികൾ മനസ്സിലാക്കിയ വിധത്തിൽ ഉത്തരങ്ങൾ എഴുതിയാലും മതിയാകും) (2 x 3=6)




D. നമസ്കാരങ്ങൾ/ സത്യദീപം/ ബൈബിൾ/ ലോഗോ (2 x 4=8)

E. ഒരു പേജിൽ കുറയാതെ ഉത്തരമെഴുതുക (ഒരു ചോദ്യം പാഠഭാഗത്തെ ആസ്പദമാക്കിയിട്ടുള്ളതാണ്. ചോദ്യത്തിനനുസരിച്ച് അതതു പാഠഭാഗവുമായി ബന്ധപ്പെടുത്തി വ്യക്തിപരമായ വിചിന്തനങ്ങളും ഉൾക്കാഴ്ചകളും ഉൾപ്പെടുത്തി ഉപന്യാസം തയ്യാറാക്കുക. രണ്ടാമത്തെ ചോദ്യം ആനുകാലികമായ വിഷയങ്ങളെ അടിസ്ഥാനമാക്കിയുള്ളതാണ്. ക്രിസ്തീയ കാഴ്ചപ്പാടിൽ നിന്നുകൊണ്ട് വ്യക്തിപരമായ വിചിന്തനങ്ങളും ഉൾക്കാഴ്ചകളും ഉൾപ്പെടുത്തി ഉപന്യാസം തയ്യാറാക്കുക.) (5 x 2=10)

ഇന്റേണൽ അസസ്സ്മെന്റ് (അധ്യാപകർ 5ൽ + മാതാപിതാക്കൾ 5ൽ) (വചനദീപം പേജ് 39 കാണുക)

എഴുത്തു പരീക്ഷയ്ക്ക് 35% (STD X,XI,XII- 14/40, STD IV-IX- 12/35) മാർക്കും ഇന്റേണൽ അസസ്സ്മെന്റ് 40% (STD X,XI,XII- 4/10, STD IV-IX- 6/15) മാർക്കും ലഭിച്ചാലേ സ്ഥാനക്കയറ്റത്തിന് അർഹതയുണ്ടാകുകയുള്ളൂ.



## II പാഠ്യക്രമം വിശദീകരണം- ക്ലാസറിസ്ഥാനത്തിൽ

### A. 1,2,3 ക്ലാസുകൾ

ഒന്നാം ക്ലാസിൽ പഠിക്കുന്ന കുട്ടികളിൽ ദൈവം സ്നേഹമാണെന്ന ആശയം കൊടുക്കുവാനും ദൈവം നമ്മോടുകൂടെയുണ്ട് എന്ന അവബോധം ജനിപ്പിക്കാനും ശ്രമിക്കുക. നിശബ്ദതയിൽ കുട്ടികളെ ഇരുത്തി പ്രാർത്ഥിക്കാൻ പരിശീലിപ്പിക്കുക. കുട്ടികൾക്ക് ഇഷ്ടമുള്ള ഈശോയുടെ ചിത്രങ്ങൾ കൊണ്ടുവരുവാൻ നിർദ്ദേശിക്കുക. എന്തുകൊണ്ട് ആ ചിത്രം ഇഷ്ടപ്പെട്ടു, ഈശോയെക്കുറിച്ച് വീട്ടിൽ എന്താണ് പറഞ്ഞു തന്നിരിക്കുന്നത് തുടങ്ങിയ ചോദ്യങ്ങൾ ഉന്നയിച്ച് ഈശോ സ്നേഹമാണെന്ന അവബോധം ആരംഭത്തിൽ തന്നെ കുട്ടികൾക്ക് കൊടുക്കുക. ചില പാഠഭാഗങ്ങൾ ഈ വർഷം പരീക്ഷയിൽ നിന്നും ഒഴിവാക്കിയിട്ടുണ്ട്. ഈ പാഠഭാഗങ്ങൾ ക്ലാസുകളിൽ പഠിപ്പിക്കാവുന്നതാണ്.

**1. സിലബസ്**

ക്ലാസ്	സെമസ്റ്റർ	പാഠഭാഗം	ബൈബിൾ	നമസ്കാരം
I	1	1-9 (8 optional)	ഓരോ ഞായറാഴ്ചയും നൽകുന്ന വചനങ്ങൾ	1, 2, 3, 4
	2	10-14 (15 optional)		7, 25, 30
II	1	1-9 (8 optional)		1, 2, 3, 4
	2	11-15 (10 optional)		7, 25, 30
III	1	1-3, 5-9 (4 optional)		1, 2, 3, 4
	2	10-14 (15 optional)		7, 25, 30

**2. പ്രമോഷൻ**

ഒന്നു മുതൽ മൂന്നുവരെയുള്ള ക്ലാസിലെ കുട്ടികൾക്ക് വാചിക പരീക്ഷയാണ്. പഠിപ്പിക്കുന്ന അധ്യാപിക/അധ്യാപകൻ അതിരൂപതാ കേന്ദ്രത്തിൽ നിന്നും നൽകുന്ന മാതൃക അനുസരിച്ച് ചോദ്യങ്ങൾ തയ്യാറാക്കി വികാരിയച്ചനെയോ, അച്ചൻ നിശ്ചയിക്കുന്ന വ്യക്തിയെയോ കാണിച്ച് അംഗീകാരം വാങ്ങി പരീക്ഷ നടത്താവുന്നതാണ്. മറ്റു ക്ലാസുകളിലെ പരീക്ഷയ്ക്ക് ഒരാഴ്ച മുൻപ് ഒന്നു മുതൽ മൂന്നു വരെയുള്ള ക്ലാസിലെ കുട്ടികൾക്ക് പരീക്ഷ നടത്തുന്നതിനും തടസ്സമില്ല. ഈ ക്ലാസുകളിലെ പരീക്ഷയ്ക്ക് അമിത പ്രാധാന്യം നൽകരുത്.

**3. ഓൺലൈൻ**

ഒന്നാം ക്ലാസിലേക്കുള്ള കുട്ടികളുടെ ഓൺലൈൻ (കാറ്റികോർപ്) രജിസ്ട്രേഷൻ **2024 ജൂൺ 30** ഞായറാഴ്ചയോടെ പൂർണ്ണമാക്കിയിരിക്കണം.

**B. 4,5,6,7,8,9 ക്ലാസുകൾ**

**1. പ്രമോഷൻ**

പരീക്ഷ ഒന്നാം സെമസ്റ്റർ	35% എങ്കിലും (12/35)
പരീക്ഷ രണ്ടാം സെമസ്റ്റർ	35% എങ്കിലും (12/35)
ഹാജർ	80% എങ്കിലും
ഇന്റേണൽ അസസ്സ്മെന്റ്	40% എങ്കിലും (6/15)
ഇന്റർസീവ് ബൈബിൾ കോഴ്സ്	35% എങ്കിലും

2. സിലബസ്

4,5,6, ക്ലാസുകൾ

ക്ലാസ്	സെമസ്റ്റർ	പാഠഭാഗം	ഉപപാഠം	ബൈബിൾ	നമസ്കാരം	പൊതു വിഷയം
IV	1	1, 3-9 (2 optional)	1-3	ഓരോ ഞായറാഴ്ചയും നൽകുന്ന വചനങ്ങൾ	5, 8, 9, 10, 11	സത്യദീപം, വിശ്വാസപരിശീലനവർഷ ആപ്ത വാക്യം, ലോഗോയുടെ വിശദീകരണം
	2	10-13, 15 (14 optional)	4,5		18, 19, 22, 23, 32	
V	1	1-6, 8,9 (7 optional)	1-5		6, 12, 13, 14, 15	
	2	11-15 (10 optional)	6-10		16, 17, 20, 28, 31	
VI	1	1-8	1-5		1, 2, 3, 6, 29 (സന്തോഷത്തിന്റെ രഹസ്യങ്ങൾ)	
	2	9-13 (14, 15 optional)	6-10		5, 24 (കുർബാനയിലെ വിശ്വാസപ്രമാണം, പ്രകാശത്തിന്റെ രഹസ്യങ്ങൾ)	

**7,8,9 ക്ലാസുകൾ**

ക്ലാസ്	സെമസ്റ്റർ	പാഠഭാഗം	ഉപപാഠം	ബൈബിൾ	നമസ്കാരം	പൊതു വിജ്ഞാനം	
VII	1	1-8	1-4	ഓരോ ഞായറാഴ്ചയും നൽകുന്ന വചനങ്ങൾ	കുർബാനയിലെ പ്രാർത്ഥനകൾ 9, 10, 17	സത്യദീപം, വിശ്വാസപരിശീലനവർഷ ആപ്തവാക്യം, ലോഗോയുടെ വിശദീകരണം	
	2	9-11, 13, 14 (12, 15 optional)	5-8				ദുഃഖകരമായ രഹസ്യങ്ങൾ, മഹിമയുടെ രഹസ്യങ്ങൾ 18, 20, 27
VIII	1	1-7, 10 (8,9 optional)	1-3		കുർബാനയിലെ പ്രാർത്ഥനകൾ 22, 28, 31		മാതാവിന്റെ ജപമാല 26, 29, 30
	2	11-15	4-6		6, 13, 32		
IX	1	1-8	1-5		കുർബാനയിലെ പ്രാർത്ഥനകൾ 21, 22, 23		തിരുഹൃദയത്തിന്റെ ജപമാല
	2	9-13 (14, 15 optional)	6-9				

**i. പരീക്ഷ**

35 മാർക്കിനുള്ള ചോദ്യങ്ങളെ ഉണ്ടാകൂ. 35-ൽ 12 മാർക്ക് (35%) കിട്ടിയാലെ കുട്ടി ജയിച്ചതായി കണക്കാക്കാവൂ. 12 മാർക്ക് കണക്കാക്കേണ്ടത് ഇന്റേണൽ അസസ്സ്മെന്റ് കൂടി ഉൾപ്പെടുത്തിയാകരുത്. എല്ലാ ക്ലാസിലും പഠനവൈകല്യമുള്ള കുട്ടികൾ ഉണ്ടാകാം. അവരുടെ കാര്യം പ്രത്യേകം പരിഗണിക്കുകയും വേണം. സ്കൂളുകളിൽ പുലർത്തുന്ന നിലവാരം അന്വേഷിച്ചാൽ ഓരോ കുട്ടിയുടെയും പഠനനിലവാരം മനസ്സിലാക്കാനാവുമല്ലോ. സെമസ്റ്റർ പരീക്ഷയ്ക്ക് ജയിക്കാനുള്ള മാർക്ക് കിട്ടിയില്ലെങ്കിൽ പുന:പരീക്ഷ നടത്തി (വികാരിയച്ചന്റെ അനുവാദത്തോടെ വാചിക പരീക്ഷയുമാകാം) ജയിപ്പിക്കുകയെന്നതാണ് ഉത്തമം. തോറ്റ കുട്ടികളുടെ ലിസ്റ്റ് പരസ്യമായി നോട്ടീസ് ബോർഡിൽ ഇടാതിരിക്കുക.

**പരീക്ഷയ്ക്കുള്ള ചോദ്യപേപ്പർ:** കുട്ടികളുടെ ഓൺലൈനിലുള്ള Strength List അനുസരിച്ചായിരിക്കും ചോദ്യപേപ്പറുകളും മറ്റും ഇടവകയിലേക്കയയ്ക്കുന്നത്. Strength List കൃത്യമായി ക്രമീകരിക്കേണ്ടത് ഓരോ ഇടവകയുടെയും ഉത്തരവാദിത്വമാണ്.

**ii. ഹാജർ**

**80% ഹാജർ നിർബന്ധമായും എല്ലാ കുട്ടികൾക്കും ഉണ്ടായിരിക്കേണ്ടതാണ്.** വിശ്വാസപരിശീലനം വി. കുർബാനയോടുകൂടിയൊന്നല്ലെ ആരംഭിക്കുന്നത്. വി. കുർബാനയിലും ക്ലാസുകളിലും പങ്കെടുക്കുന്ന കുട്ടികൾക്കെ അന്നേ ദിവസത്തെ ഹാജർ പൂർണ്ണമായും നൽകേണ്ടതുളളൂ. ഏതെങ്കിലും കാരണങ്ങളാൽ 80% ഹാജർ ഇല്ലാതെ പോകുന്ന കുട്ടികളെ തോല്പിക്കുന്നതിനുപകരമായി പ്രത്യേക ക്ലാസുകളിൽ പങ്കെടുക്കാൻ ആവശ്യപ്പെടുകയോ, വ്യത്യസ്തമായ പരീക്ഷാരീതികൾ അവലംബിക്കുകയോ ചെയ്യുന്നതായിരിക്കും ഉചിതം. തോല്പിക്കുകയെന്നത് ഒരു പൊതുനയമായി സ്വീകരിക്കരുതെന്ന് അഭ്യർത്ഥിക്കുന്നു. ബഹു. വികാരിയച്ചന്മാരുടെ നിർദ്ദേശാനുസരണം ഇങ്ങനെയുള്ള സന്ദർഭങ്ങളിൽ വേണ്ട തീരുമാനമെടുക്കുമല്ലോ. പരീക്ഷയിൽ ജയിക്കുന്ന കുട്ടികളുടെ പേരുകളാണ് പ്രസിദ്ധീകരിക്കേണ്ടത്, തോറ്റവരെ വ്യക്തിപരമായി അറിയിക്കുവാൻ ശ്രദ്ധിക്കുമല്ലോ.

**iii. ഇന്റേണൽ അസസ്സ്മെന്റ് (5+10=15)**

ഇന്റേണൽ അസസ്സ്മെന്റിന് 15 മാർക്കാണ് ആകെയുള്ളത്. അതിൽ മാതാപിതാക്കൾ 5ലും അദ്ധ്യാപകർ 10ലും മാർക്ക് നൽകണം. അദ്ധ്യാപകന്റെ/മാതാപിതാക്കളുടെ വിലയിരുത്തലിന് പൊതുവായ ചില മാനദണ്ഡങ്ങളാണ് നൽകിയിരിക്കുന്നത്. ഇതിൽ ഏറ്റവും പ്രധാനം അദ്ധ്യാപകൻ/അദ്ധ്യാപിക കാണിക്കുന്ന ശ്രദ്ധയും കുട്ടിയെക്കുറിച്ചുള്ള കരുതലുമാണ്. **കുട്ടികളോടൊപ്പം അനുയാത്ര ചെയ്യുന്ന അദ്ധ്യാപകർ തന്റെ ക്രിസ്തീയ മന:സാക്ഷിയോടു പര്യാലോചിച്ചും ആത്മാർത്ഥതയോടെയും വേണം ഈ വിലയിരുത്തൽ നടത്തേണ്ടത്.** ബഹു. വികാരിയച്ചന്റെ അഭിപ്രായവും കേൾക്കുന്നത് വളരെ നല്ലതാണ്.



കുട്ടികളിൽ കണ്ട നല്ല കാര്യങ്ങൾ പറയുകയും തിരുത്തേണ്ട കാര്യങ്ങൾ സ്നേഹപൂർവ്വം അവരെ പറഞ്ഞു മനസ്സിലാക്കുകയും വേണം. ഓരോ സെമസ്റ്ററിന്റെയും അവസാനം മാതാപിതാക്കൾക്ക് മാർക്കിടാനുള്ള മാനദണ്ഡങ്ങൾ എന്തൊക്കെയാണെന്ന് അദ്ധ്യാപകർ എഴുതി ഒരു സ്ലിപ്പ് മാതാപിതാക്കൾക്ക് കൊടുക്കണം.

**മാതാപിതാക്കൾ**

1. വീട്ടിലെ പെരുമാറ്റം, കുടുംബപ്രാർത്ഥനയിലുള്ള ഭാഗഭാഗിത്വം സേവനമനോഭാവം, പരസ്നേഹപ്രവർത്തനങ്ങൾ, സാമൂഹ്യപ്രതിബദ്ധത - **മാർക്ക് 5**. കുട്ടികളുടെ ക്രിസ്തീയ വിശ്വാസവളർച്ചയിൽ എന്തുമാത്രം പുരോഗതി ഉണ്ടായിട്ടുണ്ടെന്ന് മനസ്സിലാക്കി സത്യസന്ധമായി മാർക്ക് നൽകണം. മാതാപിതാക്കൾ കുട്ടികൾക്ക് നൽകുന്ന മാർക്ക് കൃത്യമായി രേഖപ്പെടുത്തി ഒപ്പിട്ട് അദ്ധ്യാപകർക്ക് നൽകണം.

**അദ്ധ്യാപകർ**

2. ഞായറാഴ്ചകളിലും അവധി ദിവസങ്ങളിലുമുള്ള വിശുദ്ധ കുർബാനയിലെ പങ്കാളിത്തം, ക്ലാസിലെ ഭാഗഭാഗിത്വം, ഹാജർ, സ്വഭാവസവിശേഷതകൾ, സേവനമനോഭാവം, പരസ്നേഹപ്രവർത്തനങ്ങൾ, സാമൂഹ്യപ്രതിബദ്ധത - **മാർക്ക് 5**.

3. അദ്ധ്യാപകൻ നൽകുന്ന ഹോം വർക്ക്, പാഠ്യക്രമത്തിലുള്ള നമസ്കാരങ്ങൾ കൂടാതെ കുട്ടികൾ അറിഞ്ഞിരിക്കേണ്ട നമസ്കാരങ്ങളും കുർബാനയിലെയും മറ്റു പ്രാർത്ഥനകളും കുട്ടികൾ മനസ്സിലാക്കുന്നുണ്ടോ, പഠിക്കുന്നുണ്ടോ എന്ന് വിലയിരുത്തി - **മാർക്ക് 5**.

അദ്ധ്യാപകരുടെ വലിയ ഉത്തരവാദിത്വത്തെക്കുറിച്ച് പ്രത്യേകം പറയേണ്ടതില്ലല്ലോ. ഓരോ കുട്ടിയെയും കുറിച്ചുള്ള കൃത്യമായ വിവരങ്ങൾ-നന്മയായതും മാറ്റേണ്ടതും - കുറിച്ചുവയ്ക്കുന്നത് നല്ലതാണ്. കുട്ടികളിൽ ക്രിസ്തീയ സ്വഭാവരൂപീകരണം സാധ്യമാവുക എന്നതിനാണ് പ്രാധാന്യം കൊടുക്കേണ്ടത്. നമ്മുടെ ഉൾക്കാഴ്ചയുടെ വെളിച്ചത്തിൽ സമയാസമയങ്ങളിൽ കുട്ടികളെ തിരുത്താനും ഉപദേശിക്കാനും പ്രോത്സാഹിപ്പിക്കാനും സമയം കണ്ടെത്തണം. കുട്ടികളുടെ മാതാപിതാക്കളുമായി നല്ല ബന്ധം ഉണ്ടാകുകയും കുട്ടികളുടെ സ്വഭാവരൂപീകരണത്തെപ്പറ്റി അവരുമായി സംസാരിക്കുകയും ചെയ്യണം. മാതാപിതാക്കൾ എത്രമാത്രം ശ്രദ്ധിക്കുന്നു അത്രമാത്രം കുട്ടികൾ നല്ലവരാകും.

ഒരുപക്ഷേ നിങ്ങളേക്കാൾ കൂടുതലായി കുട്ടിയെ അറിയാവുന്നവരായിരിക്കും ബഹു. അച്ചന്മാർ. അവരുമായി ചർച്ചചെയ്ത ശേഷം മാത്രം ഇന്റേണൽ അസസ്സ്മെന്റ് മാർക്ക് തീരുമാനിക്കുന്നതാകും അഭികാമ്യം.

**iv. ഇന്റർസീവ് ബൈബിൾ കോഴ്സ് (IBC)**

ഇന്റർസീവ് ബൈബിൾ കോഴ്സിൽ എല്ലാ കുട്ടികളും നിർബന്ധമായും പങ്കെടുത്തിരിക്കണം. പ്രമോഷനുള്ള ഒരു മാനദണ്ഡമാണിത്. അതിരൂപതാലത്തിൽ ക്ലാസ് അടിസ്ഥാനത്തിൽ കുട്ടികൾക്കുവേണ്ടി

പുസ്തകങ്ങൾ തയ്യാറാക്കി നൽകുന്നുണ്ട്. ഇതുപയോഗിച്ചായിരിക്കണം ഇടവകകളിൽ കോഴ്സ് നടത്തുവാൻ. വർക്ക് ബുക്ക് എന്ന രീതിയിൽ ക്രമീകരിക്കുന്ന ഈ പുസ്തകം എല്ലാ കുട്ടികൾക്കും ലഭ്യമാക്കുകയും വേണം. അതിരൂപത നിർദ്ദേശിക്കുന്ന പാഠ്യരീതിക്ക് പുറമേ നടത്തുന്ന ക്യാമ്പുകൾ, ധ്യാനങ്ങൾ എന്നിവ ഇന്റർസീവ് ബൈബിൾ കോഴ്സായി പരിഗണിക്കുന്നതല്ല. ഓരോ ഇടവകയിലും ഇന്റർസീവ് ബൈബിൾ കോഴ്സിനുശേഷം കുട്ടികളുടെ അടുത്തു നിന്നും റിവ്യൂ എഴുതി വാങ്ങുക. അവർക്ക് ഈ ദിവസങ്ങളിൽ ലഭിച്ച ഉൾക്കാഴ്ചകൾ, ഹൃദയത്തിൽ പതിഞ്ഞ ആശയങ്ങൾ തുടങ്ങിയ കാര്യങ്ങളെ അടിസ്ഥാനപ്പെടുത്തിയാകണം എഴുതേണ്ടത്. അവർക്ക് ലഭിച്ച ഉൾക്കാഴ്ചകൾ കവിതയായോ, ചെറുകഥയായോ, ലേഖനമായോ, പ്രസംഗമായോ എഴുതി കൊണ്ടുവരാൻ ആവശ്യപ്പെടുക. പൊതുവായി ക്ലാസിലോ സമ്മേളനത്തിലോ അവതരിപ്പിക്കാൻ അവസരം കൊടുത്താൽ അത് വളരെ പ്രോത്സാഹനകമായിരിക്കും. കുട്ടികളുടെ പങ്കാളിത്തവും അവർ തരുന്ന അവലോകനവും വിലയിരുത്തി മാർക്കിടാവുന്നതാണ് (വചനദീപം പേജ് 58 കാണുക).

### 3. A+ Grade & സ്കോളർഷിപ്പ്

4 മുതൽ 9 വരെയുള്ള ക്ലാസുകളിൽ രണ്ടു സെമസ്റ്റർ പരീക്ഷകളിലും 80%വും അതിന് മുകളിലും മാർക്ക് ലഭിക്കുന്ന കുട്ടികളുടെ പേപ്പറുകൾ ഫൊറോനതലത്തിലും അതിരൂപതാതലത്തിലും പുനഃപരിശോധന നടത്തി രണ്ടു സെമസ്റ്ററിലും 90%വും അതിന് മുകളിലും മാർക്ക് ലഭിക്കുന്നവർക്ക് A+ grade ഉം 80%ത്തിനും 90%ത്തിനും ഇടയിൽ മാർക്ക് ലഭിക്കുന്നവർക്ക് A grade സർട്ടിഫിക്കറ്റുകളും അതിരൂപതയിൽ നിന്ന് നൽകുന്നതാണ്.

സെമസ്റ്റർ പരീക്ഷകളെ ഗൗരവപൂർവ്വം കാണേണ്ടതാണ്. ഓരോ സെമസ്റ്ററിലും 90%വും അതിന് മുകളിൽ മാർക്കും 90%വും അതിന് മുകളിൽ ഹാജരും ഉണ്ടായാൽ മാത്രമേ അവരെ സ്കോളർഷിപ്പിന് പരിഗണിക്കുകയുള്ളൂ. കുട്ടികൾ പഠിച്ച് പരീക്ഷയ്ക്ക് ഉയർന്ന മാർക്ക് വാങ്ങുക എന്നതുപോലെ പ്രധാനപ്പെട്ടതാണ് ക്ലാസിലെ പങ്കാളിത്തം. അതിനാലാണ് സ്കോളർഷിപ്പിന് ഹാജരും പരിഗണിക്കുന്നത്. സ്കോളർഷിപ്പിനായി നൽകുന്ന കുട്ടികളുടെ മാർക്ക് ലിസ്റ്റിൽ ഹാജരും രേഖപ്പെടുത്തണം. സെമസ്റ്റർ പരീക്ഷകളുടെ നടത്തിപ്പ് കൂടുതൽ കാര്യക്ഷമമാക്കാനും, പിഴവുകളൊന്നും കൂടാതെ സുതാര്യമാക്കാനും അദ്ധ്യാപകർ പ്രത്യേകം ശ്രദ്ധിക്കേണ്ടതാണ്.

പുനർമൂല്യനിർണ്ണയം നടത്തുമ്പോൾ 80%ൽ താഴെ മാർക്ക് ലഭിച്ചാൽ ആ പേപ്പറുകൾ പരിഗണിക്കുന്നതല്ല. ആദ്യത്തെ സെമസ്റ്റർ പരീക്ഷയിൽത്തന്നെ പുനർമൂല്യനിർണ്ണയത്തിൽ 80%ത്തിൽ കുറവ് മാർക്ക് ലഭിച്ച കുട്ടികൾക്ക് രണ്ടാം സെമസ്റ്റർ പരീക്ഷയിൽ 80% മാർക്ക് ലഭിച്ചാലും പരിഗണിക്കുന്നതല്ല. രണ്ട് സെമസ്റ്ററിലും 80%മോ അതിൽ കൂടുതലോ മാർക്ക് വേണമെന്നതാണ് നിബന്ധന. A+ലേക്ക് എത്തുന്ന പേപ്പറുകളുടെ

വിലയിരുത്തലുകൾ ഏറ്റവും കൃത്യതയോടെയായിരിക്കും എന്ന് പറയേണ്ടതില്ലല്ലോ. ഇടവകകളിൽ നിന്നും നൽകുന്ന പേപ്പറുകൾ പുനർമൂല്യ നിർണ്ണയം നടത്തി കുറവു മാർക്കു ലഭിച്ചാൽ അവരെ ലിസ്റ്റിൽ നിന്നും ഒഴിവാക്കുന്നതാണ്.

**പുനർമൂല്യ നിർണ്ണയത്തിൽ പരാതിയുള്ളവർക്ക് വികാരിയച്ചന്റെ കത്തുമായി 15 ദിവസത്തിനുള്ളിൽ പുനർമൂല്യനിർണ്ണയത്തിന് 100 രൂപ ഫീസ് അടച്ച് അതിരൂപതാകേന്ദ്രത്തിൽ അപേക്ഷ സമർപ്പിക്കാവുന്നതാണ്. വിദഗ്ദ്ധസമിതി അത് പരിശോധിച്ച് അന്തിമ തീരുമാനം ഇടവകയെ അറിയിക്കുന്നതാണ്.**

**2024 നവംബർ 3-ന് നടക്കുന്ന ഒന്നാം സെമസ്റ്റർ പരീക്ഷയിൽ 80% ത്തിലധികം മാർക്ക് ലഭിക്കുന്ന കുട്ടികളുടെ (IV-IX, XI) ഉത്തരക്കടലാസുകളും മാർക്ക് ലിസ്റ്റും നവംബർ 17-നു മുമ്പായി ഫൊറോനാ കേന്ദ്രങ്ങളിൽ എത്തിക്കേണ്ടതാണ്. 2025 ഫെബ്രുവരി 16-ന് നടക്കുന്ന രണ്ടാം സെമസ്റ്റർ പരീക്ഷയിൽ 80%ത്തിലധികം മാർക്ക് ലഭിക്കുന്ന കുട്ടികളുടെ ഉത്തരക്കടലാസുകളും മാർക്ക് ലിസ്റ്റും 2025 മാർച്ച് 02-നു മുമ്പായി ഫൊറോനാകേന്ദ്രങ്ങളിൽ എത്തിക്കേണ്ടതാണ്.**

**4. പ്രത്യേക പരിപാടി**

**i. Enlight**

എട്ടാം ക്ലാസ്സുകളിലെ വിദ്യാർത്ഥികൾക്കായി ഫൊറോനാ തലത്തിൽ നടത്തുന്ന ഏകദിന ശില്പശാല.

To enlighten and empower children in Christian values and sexual knowledge (വചനദീപം പേജ് 51 കാണുക).

**C. ക്ലാസ് 10 (സർട്ടിഫിക്കറ്റ് പരീക്ഷ)**

**1. സിലബസ്**

ക്ലാസ്	സെമസ്റ്റർ	പാഠഭാഗം	ബൈബിൾ	നമസ്കാരം	പൊതുവിജ്ഞാനം
X	I	1-8	ഓരോ ഞായറാഴ്ചയും നൽകുന്ന വചനങ്ങൾ	കുർബാനയിലെ പ്രാർത്ഥനകൾ, ശുദ്ധീകരണ സ്ഥലത്തെ ആത്മാക്കൾക്കു വേണ്ടിയുള്ള ജപം	സത്യദീപം, വിശ്വാസ പരിശീലനവർഷ ആപ്തവാക്യം, ലോഗോയുടെ വിശദീകരണം
	II	9-11, 14, 15 (12, 13 optional)		കുർബാനയിലെ പ്രാർത്ഥനകൾ, കരുണയുടെ ജപമാല	

**2. പ്രമോഷൻ**

പരീക്ഷ ഓരോ സെമസ്റ്ററിലും	35% എങ്കിലും (14/40)
ഹാജർ	80% എങ്കിലും
ഇന്റേണൽ അസസ്സ്മെന്റ്	40% എങ്കിലും (4/10)
ഇന്റർസീവ് കോഴ്സ്	പങ്കാളിത്തം

**i. പരീക്ഷ**

ഒന്നാം സെമസ്റ്ററിൽ പഠിക്കേണ്ട അധ്യായങ്ങൾ ഉൾപ്പെടുത്തി ഒന്നാം സെമസ്റ്ററിലും (2024 നവംബർ 3) രണ്ടാം സെമസ്റ്ററിൽ പഠിക്കേണ്ട പാഠങ്ങൾ മാത്രം ഉൾപ്പെടുത്തി രണ്ടാം സെമസ്റ്ററിലും (2025 ജനുവരി 26) സർട്ടിഫിക്കറ്റ് പരീക്ഷ നടത്തുന്ന കാര്യം പ്രത്യേകം ശ്രദ്ധിക്കണം. കുട്ടികളെ മുൻകൂട്ടി അറിയിക്കുകയും ചെയ്യണം. രണ്ടു സെമസ്റ്ററിലെ പരീക്ഷയ്ക്കും ഇന്റേണൽ അസസ്സ്മെന്റ് കൂടാതെ 40-ൽ 14 മാർക്ക് കിട്ടിയാലെ ജയിച്ചതായി കണക്കാക്കുകയുള്ളൂ. സർട്ടിഫിക്കറ്റ് കിട്ടുകയുള്ളൂ. ഇന്റേണൽ അസസ്സ്മെന്റിൽ 10-ൽ 4 മാർക്കും കിട്ടിയിരിക്കണം.

**ii. ഹാജർ**

**80% ഹാജർ നിർബന്ധമായും എല്ലാ കുട്ടികൾക്കും ഉണ്ടായിരിക്കേണ്ടതാണ്.** വിശ്വാസപരിശീലനം വി. കുർബാനയോടുകൂടിയൊന്നല്ലെ ആരംഭിക്കുന്നത്. വി. കുർബാനയിലും ക്ലാസുകളിലും പങ്കെടുക്കുന്ന കുട്ടികൾക്കെ അന്നേ ദിവസത്തെ ഹാജർ പൂർണ്ണമായും നൽകേണ്ടതുളളൂ. ഹാജർ കുറവുള്ള കുട്ടികൾക്ക് സർട്ടിഫിക്കറ്റ് പരീക്ഷയിൽ പങ്കെടുക്കാൻ സാധിക്കില്ല എന്ന് മാതാപിതാക്കളെയും കുട്ടികളെയും അധ്യയനവർഷം ആരംഭത്തിൽ തന്നെ അറിയിക്കുമല്ലോ. ഏതെങ്കിലും കാരണങ്ങളാൽ 80% ഹാജർ ഇല്ലാതെപോകുന്ന കുട്ടികളെ അവരുടെ ഹാജറിന്റെ നിലവാരമനുസരിച്ച് വീണ്ടും ക്ലാസിൽ ഇരുത്തുകയോ, പ്രത്യേകം ക്ലാസുകൾ നടത്തുകയോ ചെയ്യുക. ഈ കാര്യത്തിൽ എന്തുചെയ്യണം എന്ന് ബഹു. വികാരി അച്ചന് തീരുമാനിക്കാവുന്നതാണ്. എന്നാൽ കൃത്യമായി ക്ലാസിൽ വന്ന മറ്റു കുട്ടികൾക്ക് ഉതപ്പുണ്ടാവുന്നതാവരുത് തീരുമാനങ്ങൾ. സർട്ടിഫിക്കറ്റ് ലഭിക്കേണ്ട കുട്ടികളുടെ ഹാജർ സംബന്ധമായ പ്രശ്നങ്ങൾ ജനുവരി 19ന് മുമ്പായി തീർക്കേണ്ടതാണ്.

**iii. ഇന്റേണൽ അസസ്സ്മെന്റ് (5+5=10)**

ഇന്റേണൽ അസസ്സ്മെന്റിന് 10 മാർക്കാണ് ആകെയുള്ളത്. അതിൽ മാതാപിതാക്കൾ 5ലും അധ്യാപകർ 5ലും മാർക്ക് നൽകണം. അധ്യാപകന്റെ/മാതാപിതാക്കളുടെ വിലയിരുത്തലിന് പൊതുവായ ചില മാനദണ്ഡങ്ങളാണ് നൽകിയിരിക്കുന്നത്. ഇതിൽ ഏറ്റവും



പ്രധാനം അധ്യാപകൻ/അധ്യാപിക കാണിക്കുന്ന ശ്രദ്ധയും കൂട്ടിയെ കുറിച്ചുള്ള കരുതലുമാണ്. കുട്ടികളോടൊപ്പം അനുയാത്ര ചെയ്യുന്ന അധ്യാപകർ തന്റെ ക്രിസ്തീയ മന:സാക്ഷിയോടു പര്യാലോചിച്ചും ആത്മാർത്ഥതയോടെയും വേണം ഈ വിലയിരുത്തൽ നടത്തേണ്ടത്. ബഹു. വികാരിയച്ചന്റെ അഭിപ്രായവും കേൾക്കുന്നത് വളരെ നല്ലതാണ്. കുട്ടികളിൽ കണ്ട നല്ല കാര്യങ്ങൾ പറയുകയും തിരുത്തേണ്ട കാര്യങ്ങൾ സ്നേഹപൂർവ്വം അവരെ പറഞ്ഞു മനസ്സിലാക്കുകയും വേണം. ഓരോ സെമസ്റ്ററിന്റെയും അവസാനം മാതാപിതാക്കൾക്ക് മാർക്കിടാനുള്ള മാനദണ്ഡങ്ങൾ എന്തൊക്കെയാണെന്ന് അധ്യാപകർ എഴുതി ഒരു സ്ലിപ്പ് മാതാപിതാക്കൾക്ക് കൊടുക്കണം. കുട്ടികൾക്ക് നൽകുന്ന മാർക്ക് കൃത്യമായി രേഖപ്പെടുത്തിയ മാതാപിതാക്കൾ ഒപ്പിട്ട സ്ലിപ്പ് അധ്യാപകർ തിരികെ വാങ്ങണം.

**3. ഉത്തരക്കടലാസ് പരിശോധന**

പത്താം ക്ലാസിലെയും പന്ത്രണ്ടാം ക്ലാസിലെയും ഉത്തരക്കടലാസ്സുകൾ ഫൊറോനകളിലാണ് മൂല്യനിർണ്ണയം നടത്തുന്നത്. അതത് ക്ലാസിൽ പഠിപ്പിക്കുന്ന അധ്യാപകർ നിർബന്ധമായും ഉത്തരക്കടലാസ് പരിശോധനയിൽ പങ്കെടുക്കാൻ പ്രത്യേകം ശ്രദ്ധിക്കേണ്ടതാണ്. അസൗകര്യമുള്ളവർ ഫൊറോനാകേന്ദ്രത്തെ അറിയിക്കുകയും പകരം ഒരാളെ കണ്ടെത്തുകയും വേണം. നവാമ്പർ 3-ാം തീയതിയിലെ ഒന്നാം സെമസ്റ്റർ പരീക്ഷ കഴിഞ്ഞ് നവാമ്പർ 10-നകവും ജനുവരി 26 രണ്ടാം സെമസ്റ്റർ പരീക്ഷ കഴിഞ്ഞ്, ഫെബ്രുവരി 5-നകവും കുട്ടികളുടെ മാർക്ക് ലിസ്റ്റും, 80%ത്തിന് മുകളിൽ മാർക്കുള്ള ഉത്തരക്കടലാസുകളും അതിരുപതയിൽ എത്തിക്കേണ്ടതുണ്ട്. അതനുസരിച്ച് ഓരോ ഫൊറോനയ്ക്കും ഉത്തരക്കടലാസ് പരിശോധനയ്ക്ക് തീയതികൾ തീരുമാനിക്കാവുന്നതാണ്.

**ഇടവകയിൽനിന്ന് ഫൊറോന കേന്ദ്രത്തിലേക്ക് ഉത്തരക്കടലാസുകൾ കൊടുത്തുവിടുമ്പോൾ ശ്രദ്ധിക്കേണ്ടവ**

- എല്ലാ ഉത്തരക്കടലാസ്സുകളിലും രജി. നമ്പർ കൃത്യമായി രേഖപ്പെടുത്തിയിട്ടുണ്ട് എന്ന് ഉറപ്പുവരുത്തുക.
- ആബ്സന്റായവരുടെ വിവരം ലിസ്റ്റിൽ ആബ്സന്റ് എന്ന് തന്നെ എഴുതുക.
- IED കുട്ടികളുടെ ഉത്തരക്കടലാസ്, IED സർട്ടിഫിക്കറ്റിന്റെ കോപ്പിയോടൊപ്പം വികാരിയച്ചന്റെ കത്തുംകൂടി പ്രത്യേകം കവറിലാക്കി കൊടുക്കുക. (രണ്ടാം സെമസ്റ്ററിൽ കത്ത് വേണ്ടെങ്കിലും ഉത്തരക്കടലാസിൽ IED എന്ന് രേഖപ്പെടുത്തി പ്രത്യേകം കവറിലാക്കി നൽകുക).

**മൂല്യനിർണ്ണയം നടത്തിയ ഉത്തരക്കടലാസ്സുകൾ വേർതിരിച്ച് നൽകേണ്ട വിധം:**

1. 80%ത്തിന് മുകളിൽ മാർക്കുള്ള ഉത്തരക്കടലാസുകൾ



2. IED കുട്ടികളുടെ ഉത്തരക്കടലാസുകൾ
3. Complaint കൾ ഉള്ള ഉത്തരക്കടലാസുകൾ
4. മറ്റു ഉത്തരക്കടലാസുകൾ ഇടവകയിലേക്ക് തിരികെ ഏൽപ്പിക്കുക.

**4. A+ grade & സ്കോളർഷിപ്പ്**

രണ്ടു സെമസ്റ്റർ പരീക്ഷകളിലും 80%വും അതിന് മുകളിലും മാർക്ക് (32/40) ലഭിക്കുന്ന കുട്ടികളുടെ പേപ്പറുകൾ അതിരുപതാതലത്തിൽ പുനഃപരിശോധന നടത്തി രണ്ട് സെമസ്റ്ററുകളിലും 90%വും അതിന് മുകളിലും മാർക്കും (A+ grade) 90%ൽ കൂടുതൽ ഹാജരും ലഭിക്കുന്നവർക്ക് അതിരുപതാതലത്തിൽ സ്കോളർഷിപ്പ് നൽകുന്നു. (A+ grade ലഭിച്ച എല്ലാവർക്കും സ്കോളർഷിപ്പ് ലഭിക്കണമെന്നില്ല.) പഠിച്ച് പരീക്ഷയ്ക്ക് ഉയർന്ന മാർക്ക് വാങ്ങുക എന്നതുപോലെ പ്രധാനപ്പെട്ടതാണ് ക്ലാസിലെ പങ്കാളിത്തം അതിനാലാണ് സ്കോളർഷിപ്പിന് ഹാജരും പരിഗണിക്കുന്നത്.

**5. ഉത്തരക്കടലാസ് പുനഃപരിശോധന**

അതിരുപത കേന്ദ്രഓഫീസിൽ റിസൾട്ട് പ്രസിദ്ധീകരിച്ച് 15 ദിവസത്തിനകം രേഖാമൂലം അപേക്ഷ സമർപ്പിക്കേണ്ടതാണ്. പുനഃപരിശോധന ആവശ്യമായ ഉത്തരക്കടലാസും വികാരിയച്ചന്റെ കത്തും 100 രൂപ ഫീസും അടയ്ക്കേണ്ടതാണ്. അപേക്ഷയിൽ കുട്ടിയുടെ പേര്, ഇടവക, പഠിക്കുന്ന ക്ലാസ്, രജിസ്റ്റർ നമ്പർ എന്നിവ വ്യക്തമാക്കിയിരിക്കണം. പുനഃപരിശോധനയിൽ ലഭിക്കുന്ന മാർക്കായിരിക്കും അവസാന മാർക്കായി പരിഗണിക്കുക.

**6. സർട്ടിഫിക്കറ്റ് പുനഃപരീക്ഷ**

X-ാം ക്ലാസ്സിലെ സെമസ്റ്റർ പരീക്ഷകൾ എഴുതാൻ സാധിക്കാത്തവർക്കും എഴുതിയ പരീക്ഷയ്ക്ക് 35% മാർക്ക് ലഭിക്കാത്തവർക്കുമാണ് പുനഃപരീക്ഷ എഴുതുന്നതിന് അവസരം ലഭിക്കുന്നത്. ഹാജർ കുറവോ മറ്റു കാരണങ്ങൾകൊണ്ടോ Incomplete എന്നു കാണുന്നവർ ആണെങ്കിൽ പുനഃപരീക്ഷ എഴുതേണ്ടതില്ല. 2025 ഏപ്രിൽ 27 ഞായറാഴ്ചയായിരിക്കും പുനഃപരീക്ഷ. വികാരിയച്ചന്റെ കത്തും 50 രൂപ ഫീസ് അടച്ച് രജിസ്റ്റർ ചെയ്യേണ്ടതാണ്. പരീക്ഷ സെന്ററുകൾ പിന്നീട് അറിയിക്കുന്നതാണ്.

**7. ഇൻകംപ്ലീറ്റ് സ്റ്റുഡൻസ്**

മാർക്കുണ്ടായിരിക്കുകയും ഗ്രേഡ് നൽകുകയും ചെയ്തിട്ടുണ്ടെങ്കിലും Incomplete എന്നു കാണുന്നത് ഹാജർ 80%ത്തിൽ കുറവുള്ളതിനാലോ ഇന്റേണൽ അസസ്സ്മെന്റ് മാർക്ക് (4/10) കുറവുള്ളതിനാലോ ആയിരിക്കും. റിസൾട്ട് പൂർണ്ണമാകാത്ത ഈ കുട്ടികൾ പുനഃപരീക്ഷ എഴുതേണ്ടതില്ല. അവരുടെ ഹാജറിന്റെ നിലവാരമനുസരിച്ച് വീണ്ടും ക്ലാസിൽ ഇരുത്തുകയോ, പ്രത്യേക ക്ലാസുകളിൽ പങ്കെടുക്കാൻ ആവശ്യപ്പെടുകയോ, വ്യത്യസ്തമായ പരീക്ഷാരീതികൾ

അവലംബിക്കുകയോ ചെയ്യുന്നതായിരിക്കും ഉചിതം. ബഹു. വികാരിയച്ചന്റെ നിർദ്ദേശാനുസരണം ഇങ്ങനെയുള്ള സന്ദർഭങ്ങളിൽ വേണ്ട തീരുമാനമെടുക്കുമല്ലോ. പരീക്ഷയിൽ ജയിക്കുന്ന കുട്ടികളുടെ പേരുകളാണ് പ്രസിദ്ധീകരിക്കേണ്ടത്, തോറ്റവരെ വ്യക്തിപരമായി അറിയിക്കുവാൻ ശ്രദ്ധിക്കുമല്ലോ. **സർട്ടിഫിക്കറ്റ് ലഭിക്കേണ്ട കുട്ടികളുടെ പ്രശ്നങ്ങൾ 2025 ജനുവരി 19ന് മുമ്പായി തീർക്കേണ്ടതാണ്.**

**8. ഓൺലൈൻ**

ഒന്നാം സെമസ്റ്ററിലെ 10-ാം ക്ലാസിലെ ഇന്റേണൽ അസ്സസ്മെന്റിന്റെ മാർക്ക് 2024 നവംബർ 10നും രണ്ടാം സെമസ്റ്ററിലെ ഇന്റേണൽ അസസ്സ്മെന്റിന്റെ മാർക്കും, ഹാജർ ശതമാനവും 2025 ജനുവരി 26നും മുൻപ് ഓൺലൈനിൽ Enter ചെയ്യേണ്ടതാണ്. അങ്ങനെ ചെയ്യാത്തപക്ഷം റിസൾട്ട് ഇൻകംപ്ലീറ്റ് ആകും എന്ന് അറിയാമല്ലോ.

**D. XI & XII ഡിപ്ലോമ കോഴ്സ്**

വിശ്വാസപരിശീലനം പത്താം ക്ലാസ് സർട്ടിഫിക്കറ്റ് പരീക്ഷയിൽ വിജയിച്ചവർക്കായി രണ്ടു വർഷത്തെ ഡിപ്ലോമ കോഴ്സ് നടത്തുന്നു. സർട്ടിഫിക്കറ്റ് പരീക്ഷയിൽ തോറ്റവർക്കും പ്ലസ്സ് വൺ ക്ലാസിൽ സംബന്ധിക്കാവുന്നതാണ്. ഇക്കാര്യം പ്രത്യേകം അതിരുപതാകേന്ദ്രത്തിൽ അറിയിക്കേണ്ടതാണ്. സർട്ടിഫിക്കറ്റ് പരീക്ഷ എഴുതി വിജയിച്ചതിനുശേഷം മാത്രമെ ഡിപ്ലോമ കോഴ്സ് പൂർത്തിയാക്കിയ സർട്ടിഫിക്കറ്റ് ലഭിക്കുകയുള്ളൂ.

**1. പ്രമോഷൻ**

പരീക്ഷ ഒന്നാം വർഷം (ഓരോ സെമസ്റ്ററിലും)	35% എങ്കിലും 14/40 + 14/40 = 28/80
പരീക്ഷ രണ്ടാം വർഷം (ഓരോ സെമസ്റ്ററിലും)	35% എങ്കിലും 14/40 + 14/40 = 28/80
ഹാജർ (രണ്ട് വർഷവും)	60% എങ്കിലും
എലൈവ്	പങ്കാളിത്തം നിർബന്ധം
ഇന്റേണൽ അസസ്സ്മെന്റ് (ഒന്നാം വർഷം)	40% എങ്കിലും 4/10 + 4/10 = 8/20
ഇന്റേണൽ അസസ്സ്മെന്റ് (രണ്ടാം വർഷം)	40% എങ്കിലും 4/10 + 4/10 = 8/20
ഔട്ട്റീച്ച് (ഒന്നാം വർഷം)	25 മാർക്ക്
അഡോപ്റ്റ് എ ഫാമിലി (രണ്ടാം വർഷം)	25 മാർക്ക്
<b>ആകെ</b>	<b>250</b>

**i. പരീക്ഷ**

**ഒന്നാം സെമസ്റ്റർ പരീക്ഷ**

**2024 നവംബർ 3 ഞായർ 10.30 A.M. - 12.30 P.M.**

**രണ്ടാം സെമസ്റ്റർ പരീക്ഷ**

**2025 ജനുവരി 26 ഞായർ 2.00 P.M. - 4.00 P.M.**

രണ്ടു സെമസ്റ്ററുകളിലായിട്ടാണ് പൊതുപരീക്ഷ നടത്തുന്നത്. ഒന്നാം സെമസ്റ്ററിലെ അധ്യായങ്ങൾ ഉൾപ്പെടുത്തി നവംബറിലും രണ്ടാം സെമസ്റ്ററിലെ അധ്യായങ്ങൾ ഉൾപ്പെടുത്തി ജനുവരി മാസത്തിലും നടത്തുന്ന പരീക്ഷകളിൽ ഇന്റേണൽ അസസ്സ്മെന്റ് കൂടാതെ 40 മാർക്കിൽ 14 മാർക്ക് കിട്ടുന്നവരെ മാത്രമെ പരീക്ഷയിൽ വിജയികളായി കണക്കാക്കുകയുള്ളൂ.

ഒന്നാം വർഷ ഡിപ്ലോമയുടെ ഉത്തരക്കടലാസുകൾ അതതു ഇടവകകളിൽ നോക്കി മാർക്കുകൾ അതത് യൂണിറ്റുകളിൽ നിന്നാണ് ഓൺലൈനിൽ രേഖപ്പെടുത്തേണ്ടത്. 40-ൽ 32 മാർക്കും അതിൽ കൂടുതലും ഇന്റേണൽ അസസ്സ്മെന്റിനുള്ള മാർക്ക് കൂടി കൂട്ടുമ്പോൾ 40-ഉം അതിലധികവും മാർക്ക് ലഭിക്കുന്ന ഉത്തരക്കടലാസുകളും ലിസ്റ്റും ഒന്നാം സെമസ്റ്റർ പരീക്ഷ കഴിഞ്ഞും രണ്ടാം സെമസ്റ്ററിൽ പരീക്ഷ കഴിഞ്ഞും ഫൊറോന കേന്ദ്രത്തിൽ എത്തിക്കേണ്ടതാണ്.

രണ്ടാം വർഷ ഡിപ്ലോമയുടെ ഉത്തരക്കടലാസുകൾ പരീക്ഷ കഴിഞ്ഞ് അന്നുതന്നെ ഫൊറോന കേന്ദ്രത്തിൽ എത്തിക്കേണ്ടതാണ്, ഫൊറോനാതലത്തിലാണ് പരിശോധിക്കുന്നത്.

**ii. ഹാജർ**

60% ഹാജർ നിർബന്ധമായും എല്ലാ കുട്ടികൾക്കും ഉണ്ടായിരിക്കേണ്ടതാണ്. വിശ്വാസപരിശീലനം വി. കുർബാനയോടുകൂടിയൊന്നല്ലെ ആരംഭിക്കുന്നത്. വി. കുർബാനയിലും ക്ലാസുകളിലും പങ്കെടുക്കുന്ന കുട്ടികൾക്കെ അന്നേ ദിവസത്തെ ഹാജർ പൂർണ്ണമായും നൽകേണ്ടതുളളൂ. ഹാജർ കുറവുള്ള കുട്ടികൾക്ക് പരീക്ഷയിൽ പങ്കെടുക്കാൻ സാധിക്കില്ല എന്ന് മാതാപിതാക്കളെയും കുട്ടികളെയും അധ്യയനവർഷം ആരംഭത്തിൽ തന്നെ അറിയിക്കുമല്ലോ. ഏതെങ്കിലും കാരണങ്ങളാൽ 60% ഹാജർ ഇല്ലാതെപോകുന്ന കുട്ടികളെ അവരുടെ ഹാജറിന്റെ നിലവാരമനുസരിച്ച് വീണ്ടും ക്ലാസിൽ ഇരുത്തുകയോ, പ്രത്യേകം ക്ലാസുകൾ നടത്തുകയോ ചെയ്യുക. ഈ കാര്യത്തിൽ എന്തുചെയ്യണം എന്ന് ബഹു. വികാരി അച്ചൻ തീരുമാനിക്കാവുന്നതാണ്. എന്നാൽ കൃത്യമായി ക്ലാസിൽ വന്ന മറ്റു കുട്ടികൾക്ക് ഉതപ്പുണ്ടാവുന്നതാവരുത് തീരുമാനങ്ങൾ. സർട്ടിഫിക്കറ്റ് ലഭിക്കേണ്ട കുട്ടികളുടെ ഹാജർ സംബന്ധമായ പ്രശ്നങ്ങൾ ജനുവരി 19ന് മുമ്പായി തീർക്കേണ്ടതാണ്.

**iii. ഇന്റേണൽ അസസ്സ്മെന്റ്**

ഇന്റേണൽ അസസ്സ്മെന്റിന് 10 മാർക്കാണ് ആകെയുള്ളത്. അതിൽ മാതാപിതാക്കൾ 5ലും അദ്ധ്യാപകർ 5ലും മാർക്ക് നൽകണം. അദ്ധ്യാപകന്റെ/മാതാപിതാക്കളുടെ വിലയിരുത്തലിന് പൊതുവായ ചില മാനദണ്ഡങ്ങളാണ് നൽകിയിരിക്കുന്നത്. ഇതിൽ ഏറ്റവും പ്രധാനം അദ്ധ്യാപകൻ/അദ്ധ്യാപിക കാണിക്കുന്ന ശ്രദ്ധയും കുട്ടിയെ കുറിച്ചുള്ള കരുതലുമാണ്. കുട്ടികളോടൊപ്പം അനുയാത്ര ചെയ്യുന്ന അദ്ധ്യാപകർ തന്റെ ക്രിസ്തീയ മന:സാക്ഷിയോടു പര്യാലോചിച്ചും ആത്മാർത്ഥതയോടെയും വേണം ഈ വിലയിരുത്തൽ നടത്തേണ്ടത്. ബഹു. വികാരിയച്ചന്റെ അഭിപ്രായവും കേൾക്കുന്നത് വളരെ നല്ലതാണ്. കുട്ടികളിൽ കണ്ട നല്ല കാര്യങ്ങൾ പറയുകയും തിരുത്തേണ്ട കാര്യങ്ങൾ സ്നേഹപൂർവ്വം അവരെ പറഞ്ഞു മനസ്സിലാക്കുകയും വേണം. ഓരോ സെമസ്റ്ററിന്റെയും അവസാനം മാതാപിതാക്കൾക്ക് മാർക്കിടാനുള്ള മാനദണ്ഡങ്ങൾ എന്തൊക്കെയാണെന്ന് അദ്ധ്യാപകർ എഴുതി ഒരു സ്ലിപ്പ് മാതാപിതാക്കൾക്ക് കൊടുക്കണം. കുട്ടികൾക്ക് നൽകുന്ന മാർക്ക് കൃത്യമായി രേഖപ്പെടുത്തിയ മാതാപിതാക്കൾ ഒപ്പിട്ട സ്ലിപ്പ് അദ്ധ്യാപകർ തിരികെ വാങ്ങണം.

**iv. സോഷ്യൽ ഔട്ട്റീച്ച് പ്രോഗ്രാം**

ഈ പ്രോഗ്രാം പ്ലസ് വൺ ക്ലാസിലെ കുട്ടികൾക്കായാണ് ക്രമീകരിച്ചിരിക്കുന്നത്. ഇതിന് 25ലാണ് മാർക്ക് നൽകേണ്ടത്. യൂണിറ്റിൽ നിന്നു പങ്കെടുത്തവരുടെ ലിസ്റ്റും അദ്ധ്യാപകന്റെ വിലയിരുത്തലും (എന്ന്, എവിടെ, എങ്ങനെ സന്ദർശനം നടന്നു) സഹിതം പൊതു റിപ്പോർട്ട് വികാരിയച്ചന്റെ ഒപ്പോടുകൂടി 2025 ജനുവരി 05-ാം തീയതിയ്ക്കകം ഫൊറോനാകേന്ദ്രത്തിൽ നൽകേണ്ടതാണ് (വചനദീപം പേജ് 52 കാണുക).

**v. അഡോപ്റ്റ് എ ഫാമിലി പ്രോഗ്രാം**

രണ്ടാം വർഷത്തിൽ കുറച്ചുകൂടി ജീവിതബന്ധിയായി Adopt A family Programme നടത്തുന്നു. ഡിപ്ലോമ രണ്ടാം വർഷ കുട്ടികൾ ഒരു കുടുംബത്തെ അവരുടെ ഇല്ലായ്മയിൽ ആവശ്യം തിരിച്ചറിഞ്ഞ് സഹായിക്കണം. അദ്ധ്യയനവർഷാരംഭം മുതൽ ജനുവരി അവസാന ഞായറാഴ്ചവരെ ഓരോ ആഴ്ചയിലും ആ കുടുംബത്തെ നമ്മുടെ കുട്ടികൾ സഹായിക്കും. പ്രസ്തുത പ്രോഗ്രാമിൽ ഓരോ കുട്ടിയുടെയും പങ്കാളിത്തവും താല്പര്യവും ഓരോ ഘട്ടത്തിലും അദ്ധ്യാപകർ വിലയിരുത്തേണ്ടതാണ്. ഇതിന് 25ലാണ് മാർക്ക് നൽകേണ്ടത്. ഓരോ ആഴ്ചയിലെയും കുട്ടിയുടെ പങ്കാളിത്തവും താല്പര്യവുമനുസരിച്ച് അദ്ധ്യാപകൻ മാർക്ക് നൽകണം (വചനദീപം പേജ് 53,54 കാണുക).

2. സീലബസ്

ക്ലാസ്	സെമസ്റ്റർ	പാഠഭാഗം	ബൈബിൾ	നമസ്കാരം	പൊതു വിജ്ഞാനം
XI	1	1-8	ഓരോ ഞായറാഴ്ചയും നൽകുന്ന വചനങ്ങൾ	കൂർബാനയിലെ പ്രാർത്ഥനകൾ, അരുപിക്കടുത്ത ദിവ്യകാര്യം സീകരണം, വി. യൗസേപ്പിനോടുള്ള ജപം	സത്യദീപം, വിശ്വാസപരിശീലനവർഷ ആപ്തവാക്യം, ലോഗോയുടെ വിശദീകരണം
	2	9-12		കൂർബാനയിലെ പ്രാർത്ഥനകൾ, ഭക്ഷണത്തിനു മുമ്പുള്ള ജപം, ഭക്ഷണത്തിനു ശേഷമുള്ള ജപം	
	1	1-8		കൂർബാനയിലെ പ്രാർത്ഥനകൾ, ഈശോയുടെ തിരുപുദയത്തോടുള്ള പ്രതിഷ്ഠാ ജപം	
	2	10-12 (9 optional)		കൂർബാനയിലെ പ്രാർത്ഥനകൾ, കരുണയുടെ ജപമാല	
XII					



### 3. ഉത്തരക്കടലാസ് പരിശോധന

ഫൊറോനാതലത്തിലാണല്ലോ പന്ത്രണ്ടാം ക്ലാസിലെയും ഉത്തരക്കടലാസ്സുകൾ മുല്യനിർണയം നടത്തുന്നത്. കൂടുതൽ വിവരങ്ങൾ സർട്ടിഫിക്കറ്റ് പരീക്ഷയിലെ 'ഉത്തരക്കടലാസ് പരിശോധന'യിൽ നൽകിയിരിക്കുന്നു. (വചനദീപം പേജ് 41 കാണുക)

### 4. A+ grade & സ്കോളർഷിപ്പ്

രണ്ട് വർഷം നീണ്ടുനിൽക്കുന്ന കോഴ്സാണ് ഡിപ്ലോമ. ഈ കോഴ്സിന് ആകെ ലഭിക്കുന്ന മാർക്ക് 250 ആണ്. ഇതിൽ 225 മാർക്ക് ലഭിക്കുകയും എല്ലാ സെമസ്റ്റർ പരീക്ഷകൾക്കും (4 സെമസ്റ്ററുകൾ) 80%ത്തിന് മുകളിൽ മാർക്ക് വാങ്ങുകയും ചെയ്യുന്ന വിദ്യാർത്ഥി/വിദ്യാർത്ഥിനികൾക്കാണ് A+ grade ലഭിക്കുക. സ്കോളർഷിപ്പിന് പരിഗണിക്കുന്ന കുട്ടികൾക്ക് A+ gradenോടൊപ്പം 90%ൽ കൂടുതൽ ഹാജരും ഉണ്ടായിരിക്കണം. പഠിച്ച് പരീക്ഷയ്ക്ക് ഉയർന്ന മാർക്ക് വാങ്ങുക എന്നതുപോലെ പ്രധാനപ്പെട്ടതാണ് ക്ലാസിലെ പങ്കാളിത്തം. അതിനാലാണ് സ്കോളർഷിപ്പിന് ഹാജരും പരിഗണിക്കുന്നത്.

### 5. ഉത്തരക്കടലാസ് പുനഃപരിശോധന

അതിരൂപത കേന്ദ്രദാഹിസിൽ റിസൾട്ട് പ്രസിദ്ധീകരിച്ച് 15 ദിവസത്തിനകം രേഖാമൂലം അപേക്ഷ സമർപ്പിക്കേണ്ടതാണ്. കൂടുതൽ വിവരങ്ങൾ സർട്ടിഫിക്കറ്റ് പരീക്ഷയിലെ 'ഉത്തരക്കടലാസ് പുനഃപരിശോധന'യിൽ നൽകിയിരിക്കുന്നു. (വചനദീപം പേജ് 41 കാണുക)

### 6. ഡിപ്ലോമ പുനഃപരീക്ഷ

XI, XII ക്ലാസ്സുകളിലെ സെമസ്റ്റർ പരീക്ഷകൾ എഴുതാൻ സാധിക്കാത്തവർക്കും എഴുതിയ പരീക്ഷയ്ക്ക് 35% മാർക്ക് ലഭിക്കാത്തവർക്കുമാണ് പുനഃപരീക്ഷ എഴുതുന്നതിന് അവസരം ലഭിക്കുന്നത്. ഹാജർ കുറവോ മറ്റു കാരണങ്ങൾകൊണ്ടോ Incomplete എന്നു കാണുന്നവർ ആണെങ്കിൽ പുനഃപരീക്ഷ എഴുതേണ്ടതില്ല. 2025 ഏപ്രിൽ 27 ഞായറാഴ്ചയായിരിക്കും പുനഃപരീക്ഷ. വികാരിയച്ചന്റേ കത്തും 50 രൂപ ഫീസ് അടച്ച് രജിസ്റ്റർ ചെയ്യേണ്ടതാണ്. പരീക്ഷ സെന്ററുകൾ പിന്നീട് അറിയിക്കുന്നതാണ്.

### 7. ഇൻകംപ്ലീറ്റ് സ്റ്റുഡൻസ്

യൂണിറ്റുകളിൽ റിസൾട്ട് പരിശോധിക്കുമ്പോൾ ഇൻകംപ്ലീറ്റ് ആയി വന്നിരിക്കുന്നത് താഴെ പറയുന്ന ഏതെങ്കിലും കാരണങ്ങളാലാകാം.

- പത്താം ക്ലാസ്സ് സർട്ടിഫിക്കറ്റ് പരീക്ഷ പാസാകാത്തവരായതു കൊണ്ടാവാം.
- കോഴ്സിന് 60% ഹാജർ ഇല്ലാത്തതുകൊണ്ടാകാം. ജയിക്കാൻ മാർക്കുണ്ടായിട്ടും ഹാജർ ഇല്ലാത്ത കുട്ടികൾ പുനഃപരീക്ഷ എഴുതരുത്. ഹാജറിന്റെ നിലവാരമനുസരിച്ച് വീണ്ടും ക്ലാസിൽ ഇരുത്തു

കയോ, പ്രത്യേകം ക്ലാസുകൾ നടത്തുകയോ ചെയ്യുക. സർട്ടിഫിക്കറ്റ് ലഭിക്കേണ്ട കുട്ടികളുടെ ഹാജർ സംബന്ധമായ പ്രശ്നങ്ങൾ ജനുവരി 19ന് മുമ്പായി തീർക്കേണ്ടതാണ്.

- ഒന്നാം വർഷ പരീക്ഷ, രണ്ടാം വർഷ പരീക്ഷ, ഔട്ട് റീച്ച് പ്രോഗ്രാം, അഡോപ്റ്റ് എ ഫാമിലി പ്രോഗ്രാം എന്നിവയിൽ ഏതെങ്കിലും ഒന്നിൽ പങ്കെടുക്കാതിരുന്നാൽ റിസൾട്ട് പൂർണ്ണമാവില്ല.

**8. ഓൺലൈനിൽ ചെയ്യേണ്ടത്**

- XI- 2024 നവംബർ 17ന് മുമ്പ് ഒന്നാം സെമസ്റ്റർ പരീക്ഷയുടെ മാർക്കും (/40), ഇന്റേണൽ അസസ്സ്മെന്റിന്റെ മാർക്കും (/10) ഓൺലൈനിൽ രേഖപ്പെടുത്തണം. 2025 ജനുവരി 26ന് മുമ്പ് ഇന്റേണൽ മാർക്ക് (/10) ഔട്ട് റീച്ച് പ്രോഗ്രാമിന്റെ മാർക്ക് (/25) ഹാജർ ശതമാനം എന്നിവയും, 2025 ഫെബ്രുവരി 9ന് മുമ്പ് രണ്ടാം സെമസ്റ്റർ മാർക്കും (/40) രേഖപ്പെടുത്തുക.

- XII- 2024 നവംബർ 17ന് മുമ്പ് ഇന്റേണൽ അസസ്സ്മെന്റിന്റെ മാർക്ക് (/10) രേഖപ്പെടുത്തുക. 2025 ജനുവരി 26ന് ഇന്റേണൽ മാർക്കും (/10), അഡോപ്റ്റ് എ ഫാമിലിയുടെ മാർക്കും (/25) ഹാജർ ശതമാനവും രേഖപ്പെടുത്തുക. റിസൾട്ട് പ്രസിദ്ധപ്പെടുത്തിയതിനു ശേഷം ഓൺലൈനിൽ രേഖപ്പെടുത്താനായി കൊണ്ടുവരുന്ന ഇന്റേണൽ, ഔട്ട് റീച്ച്, അഡോപ്റ്റ് എ ഫാമിലി എന്നിവയ്ക്ക് മിനിമം മാർക്ക് മാത്രമേ നൽകുകയുള്ളൂ.

- XI, XII ക്ലാസ്സുകളിലേക്ക് പുറമെയുള്ള രൂപതകളിൽ നിന്നും വരുന്ന കുട്ടികളുടെ X, XI ക്ലാസുകളിലെ രൂപത, അതിരൂപത, വികാരിയേറ്റ് തലത്തിലുള്ള സർട്ടിഫിക്കറ്റിന്റെ (മാർക്കും, ഹാജരും ഉണ്ടായിരിക്കണം) കോപ്പി അതിരൂപതാകേന്ദ്രത്തിൽ നൽകുകയും ഓൺലൈനിൽ മാർക്കുകൾ രേഖപ്പെടുത്തുകയും ചെയ്താൽ മാത്രമാണ് ഡിപ്ലോമ സർട്ടിഫിക്കറ്റ് ലഭിക്കുകയുള്ളൂ.

**9. പ്രത്യേക പരിപാടികൾ**

**i. ചുവർ മാസിക**

ഡിപ്ലോമ ഒന്നാം വർഷ ക്ലാസിലെ വിദ്യാർത്ഥികൾ തയ്യാറാക്കേണ്ടതാണിത്. ഒരു പ്രത്യേക ആശയമോ പല ആശയങ്ങളോ വ്യക്തമാകത്തക്ക രീതിയിൽ കലാ-സാഹിത്യ സൃഷ്ടികളുടെ ശേഖരം, കലാപരമായും ആകർഷകമായും ക്രമീകരിച്ച് പ്രദർശിപ്പിക്കുകയാണ് ഇതുകൊണ്ടുദ്ദേശിക്കുന്നത്. (വചനദീപം പേജ് 53 കാണുക)

**ii. എലൈവ്**

വിശ്വാസപരിശീലനം പൂർത്തിയാക്കുന്ന ഡിപ്ലോമ പ്ലസ് ടു വിദ്യാർത്ഥികളുടെ ഫെറോനതല ഏകദിന സംഗമം. (വചനദീപം പേജ് 55 കാണുക)